

సంపుటి 15

సంచిక 1

వెల రూ 10/-

జనవరి 2015



సమరవాణి

(స్వాతంత్ర్య సమరయోధుల సంస్థ అధికార మాసపత్రిక)




శ్రీ బోయినపల్లి వెంకట రామారావు

ఆంధ్రప్రదేశ్ విభజన జరిగి, ఆంధ్రప్రదేశ్, తెలంగాణ రాష్ట్రాలు ఏర్పడిన తర్వాత, ఆంధ్రప్రదేశ్ స్వాతంత్ర్య సమరయోధుల సంస్థ ఆఖరి సమావేశం, 21-09-2014న శ్రీ సిహెచ్ రాజేశ్వరరావు అధ్యక్షతన జరిగింది. సంస్థను రెండు రాష్ట్ర శాఖలుగా విభజించడానికి తీర్మానించింది.

ఆంధ్రప్రదేశ్ ఉమ్మడి రాష్ట్ర సంస్థ వీడ్కోలు సభలో, 90 సంవత్సరాలు నిండిన వారికి, రాష్ట్ర కార్యనిర్వహణ అధ్యక్షులు శ్రీ జి. నారాయణరావు, రాష్ట్ర వారసుల సంస్థ అధ్యక్షులు శ్రీ రాంపిళ్ళ జయప్రకాశ్, దుశ్యాలవాలతో ఘనంగా సత్కరించారు. ఆ సందర్భంలో తీసిన ఫోటో.



EXECUTIVE MEMBERS
ANDHRA PRADESH FREEDOM FIGHTERS ORGANISATION 21-09-2014



శ్రీ బోయినపల్లి వెంకటరామారావును సెప్టెంబరు 13, 2013న రావినారాయణరెడ్డి ఆడిటోరియంలో సన్మానిస్తున్న తెలంగాణా అమరవీరుల స్మారకప్రస్థు కార్యదర్శి కందిమళ్ళ ప్రతాపరెడ్డి

సంపుటి 15

సంచిక 1

జనవరి 2015

సమరవాహిని

(స్వాతంత్ర్య సమరయోధుల సంస్థ అధికార మాసపత్రిక)

సి.హెచ్. రాజేశ్వర్‌రావు

Ex. MLA

అధ్యక్షులు

ఆంధ్రప్రదేశ్ స్వాతంత్ర్య సమరయోధుల సంస్థ

జి. నారాయణరావు

I.A.S. Retd.

కార్యనిర్వహణాధ్యక్షులు

ఆంధ్రప్రదేశ్ స్వాతంత్ర్య సమరయోధుల సంస్థ



సంపాదకుడు

విట్టుకూరి కృష్ణమూర్తి

సహాయ సంపాదకుడు

కందిమళ్ళ ప్రతాపరెడ్డి

సంపాదక వర్గ సభ్యులు

మేడ రామచంద్రారెడ్డి

కరవది వెంకటేశ్వర్లు - అడ్డకేటు

కంది మల్లారెడ్డి - డేనేజర్

పున్నం వెంకయ్య

ప్రచురణ:

స్వాతంత్ర్య సమరయోధుల సంస్థ

రిజిస్టర్ నెం. 1166/82

నెం. 96/2 ఆర్.టి., విజయనగర్ కాలనీ, హైదరాబాద్ - 57.

సంపాదకీయం

పాఠకులకు, స్వాతంత్ర్య సమరయోధులకు, నూతన సంవత్సర శుభాకాంక్షలు.

65 సంవత్సరాలుగా తెలంగాణ - ఆంధ్ర, రాయలసీమ ప్రజలు ఉమ్మడి రాష్ట్రంలో వున్నారు. వివిధ కారణాల వల్ల రాష్ట్రం విడిపోయి తెలంగాణ , ఆంధ్రప్రదేశ్ రాష్ట్రాలు 2014 జూలై 2న ఏర్పడ్డాయి. ఇరు ప్రాంతాల్లో అక్కడి వనరుల, అవసరాలకనుగుణంగా నూతన రాష్ట్ర ప్రభుత్వాలు కార్యక్రమాలు చేపట్టాయి. రాష్ట్రం భౌగోళికంగా విడిపోయినా, తెలుగు వాళ్ళందరూ ఎక్కడున్న ఒక్కటిగానే వుంటారు. భాషా, సంస్కృతి, సాంప్రదాయాలతో పాటు అన్నదమ్ముల్లా ఆప్యాయతలను పంచుకుంటారు.

రాష్ట్రం విడిపోయిన నేపథ్యంలో ఆంధ్రప్రదేశ్ స్వాతంత్ర్య సమరయోధుల సంస్థగా గత 35 సంవత్సరాలుగా పనిచేస్తున్న సంస్థ రెండుగా విడిపోయి నూతనంగా తాత్కాలిక కమిటీతో ఏర్పడ్డాయి. త్వరలో రెండు రాష్ట్రాల మహాసభల నిర్వాహణకు ప్రయత్నాలు జరుగుతున్నాయి.

నవంబరు 30న జరగవలసిన తెలంగాణ రాష్ట్ర మహాసభ అనివార్య కారణాల వల్ల వాయిదా పడింది. స్వాతంత్ర్య సమరయోధుల సంస్థతో పాటు, స్వాతంత్ర్య సమరయోధుల వారసుల సంఘం కూడా అదే కృషితో నిమగ్నమైవున్నది. పరిపాలనా పరంగా, రాష్ట్ర పరిధిలో పనిచేయవలసిన కారణంగా సంస్థ రెండుగా విడిపోయినా, సమన్వయంతో పనిచేయాలని నిశ్చయించుకున్నాయి. ఈ కారణంగానే గత కొంత కాలంగా నమరవాణి పత్రిక ప్రచారం ఆగిపోయింది.

నూతన సంవత్సరం నుండి 'స్వాతంత్ర్య సమరయోధుల సంస్థ' పత్రికగా మీ ముందుకు వస్తుంది.

స్వాతంత్ర్య సమరయోధుల, వారసుల సంఘం ప్రతినిధులు పత్రిక నిర్వాహణలో సహాయ - సహకారాలు అందించాలని, పత్రిక అభివృద్ధికి తోడ్పడాలని విజ్ఞప్తి చేస్తున్నాం.

నూతన సంవత్సర శుభాకాంక్షలతో...

- సంపాదక వర్గం.

**పాఠకులకు, స్వాతంత్ర్య సమరయోధులకు,
మిత్రులకు, శ్రేయోభిలాషులకు
నూతన సంవత్సర శుభాకాంక్షలు**

గదర్ వీరగాథ

గదర్ విప్లవం జరిగి వందేళ్ళు నిండాయి. భారత స్వాతంత్ర్య పోరాటంలో, గదర్ వీరుల త్యాగాలు అసమానమైనవి. ఒకరు - ఇద్దరు కాదు. వందలాది మంది ఉరికొయ్యలపై వారిగిపోయారు. వేలాది మంది క్రూరమైన నిర్బంధాలు, కఠిన కారాగార శిక్షలు అనుభవించారు. ప్రపంచంలోనే నరకయాతనలకు, పేరుమోసిన అండమాన్ (కాలాపాని) జైలులో సుదీర్ఘకాలం మృత్యువుతో పోరాడారు. వందలాదిమంది బ్రిటిష్ పాలకుల తుపాకి గుళ్ళకు గుండెలోడ్డారు. వారి త్యాగాలను, ఆ వీరగాథను భారత ప్రజలు, ప్రభుత్వాలు మరిచిపోయారు - మరిచిపోవడం కాదు - కావాలనే విస్మరించారా? కారణమేదైనా, ఆ వీరులు భారత స్వాతంత్రోద్యమ చరిత్రలో చిరంజీవులుగా నిలిచిపోతారు.

* * *


అమెరికా, కెనడా, ఇతర దేశాలలో ప్రవాస భారతీయులుగా వున్నవారు 1913 మార్చి 13న గదర్ పార్టీని స్థాపించారు. సాయుధ పోరాటం ద్వారా మాతృదేశాన్ని బ్రిటిష్ పాలకుల నుండి విముక్తి చేయాలని సంకల్పించారు. మాతృదేశానికి తమ ప్రాణాలను అర్పించాడానికి సిద్ధమైనారు. ఆస్తి-పాన్తులన్నీ అమ్మి, ఆయుధాలు సమకూర్చుకున్నారు.

1914 మే 23న 400 మంది గదర్ వీరులు 'కామగటారు' ఓడలో కెనడా నుండి బయల్దేరి సెప్టెంబరు 27న కలకత్తా హుగ్లీతీరం చేరారు. ఆ తర్వాత అనేక ఓడల్లో వేలాది మంది వచ్చారు. సంవత్సరం పాటు గదర్ వీరులు పంజాబును నిద్రలేపి, ఉత్తర భారతంలో స్వాతంత్ర్య పోరాట

సందేశం వినిపించారు. ప్రజలకు, భారతీయులైన సైనికులను తిరుగుబాటుకు సన్నద్ధం చేశారు.

1915 ఫిబ్రవరి 21 అర్ధరాత్రి తిరుగుబాటుకు ముహూర్తం నిర్ణయించారు. కానీ, ఒక ద్రోహి కారణంగా అది బ్రిటిష్ పాలకులకు తెలిసిపోయింది.

తిరుగుబాటు విఫలమైంది. క్రమంగా గదర్ వీరులు ప్రభుత్వానికి పట్టుబడ్డారు మొదట పట్టుబడిన వారిపై 1915 మార్చి 27న, "లాహోరు కుట్రకేసు" పేరుతో 65 మందిపై



నేరారోపణ చేశారు. వారిలో బాబాసోహన్సింగ్ బాక్సా, కర్తార్సింగ్, విష్ణుగణేష్ పింగళే, పృథ్వీసింగ్, జ్వాలాసింగ్, జగత్సింగ్ మొదలైన గదర్ నాయకులంతా ఉన్నారు. వారిలో 60 సంవత్సరాలు నిండిన బాన్సింగ్, నిదాన్సింగ్, కెహర్సింగ్ ఉన్నారు. 19 - 20 సంవత్సరాల కర్తార్సింగ్, పృథ్వీసింగ్, గురుముఖ్ సింగ్ ఉన్నారు.

లాహోరు సెంట్రల్ జైలు బ్యారక్ నెంబరు 16 న్యాయస్థానంగా మారింది. పబ్లిక్ ప్రాసిక్యూటర్ పిట్మన్.

“గౌరవనీయ చక్రవర్తి పై యుద్ధం ప్రకటించి - సైనిక శక్తితో ప్రభుత్వాన్ని కూలదోయడానికి కుట్ర చేశారు. భారతదేశం నుండి యూరోపియన్లను పారదోలి స్వతంత్ర స్వదేశ ప్రభుత్వాన్ని ఏర్పాటు చేయడానికి ప్రయత్నించారు. భారతీయ సిపాయిల్లో చీలిక దెచ్చి తిరుగుబాటుకు పురికొల్పారు. ఫలితంగా ఫిరోజ్పూర్, హంగ్కాంగ్ సైనికుల్లో కొందరు తిరుగుబాటులో కలిశారు. అంబాలాలోని 9వ రెజిమెంట్ అశ్వక దళం, మీరట్లోని 12వ రిజిమెంట్లోని కొందరు కుట్రలో చేరారు. హత్యలు చేశారు. అరాచకం సృష్టించారన్న” నేరం మోపాడు.

వెంటనే కర్తార్సింగ్ “మీ ఆరోపణ తప్పు!” అన్నాడు.

ముగ్గురు జడ్జిలు ఆశ్చర్యంగా చూశారు.

“మేము కుట్రచేయలేదు. యుద్ధం ప్రకటించింది నిజం. మా దేశంలో మీ పాలనపై బహిరంగంగానే సవాల్ చేశాం. అందుకు గర్వపడుతున్నాం” అన్నాడు కర్తార్సింగ్.

“దానికి ప్రతిఫల మేమిటో తెలుసా?” అని అడిగాడు ఒక జడ్జి. “తెలుసు - మరణం” అన్నాడు కర్తార్ సింగ్ ధైర్యంగా. భారతదేశాన్ని వలస దేశంగా చేసుకొని, భారతీయులను బానిసలుగా భావించి, సాగించిన దోపిడీ, దౌర్జన్యాలు, దారిద్ర్యం భరించలేక బతుకుదెరువు కోసం విదేశాలకు వెళ్ళి, అనుభవించిన అవమానాలు వివరించాడు. గదర్ పార్టీ ఆశయాలను మాతృదేశాన్ని వలస పాలన నుండి విముక్తి చేయాలన్న లక్ష్యాన్ని ప్రకటించాడు.

విచారణలో బంధుమిత్రులను, ప్రేక్షకులను అనుమతించలేదు. విచారణ బూటకమని - న్యాయం జరగదని అర్థమయ్యింది. అందుకే కర్తార్సింగ్

“తరిమెయ్యాలనుకున్న వాళ్ళ నుండి న్యాయం కోరడమెందుకు?” అన్నాడు. సాక్ష్యాలు - అధారాలు చూపించారు - విచారణ తతంగం ముగించారు.

1915 సెప్టెంబరు 13 - ప్రత్యేక న్యాయస్థానం తీర్పును ప్రకటించింది. 24 మందికి ఉరిశిక్ష - 26 మందికి యావజ్జీవ కారాగార శిక్ష - 6 గురికి తక్కువ శిక్షలు విధించి - 9 మందిని విడుదల చేశారు. నిర్దోషులుగా విడుదల చేసిన వారిని జైలు గేటులోనే తిరిగి అరెస్టు చేసి మరో కేసులో యిరికించారు.

ఉరిశిక్ష విధించిన వారిలో కర్తార్సింగ్, పింగళే, జగత్సింగ్, హర్నాసింగ్, సోహన్ సింగ్ బాక్సా, పృథ్వీసింగ్, పండిత్ పరమానంద్, జగత్రాంలు ఉన్నారు. తీర్పులో కర్తార్సింగుకు ఉరిశిక్ష విధిస్తూ, చెప్పిన తీర్పులో:

“ఇతను తప్పకుండా ఓడిపోయిన కుట్రదారుల్లో బాగా కరుడుగట్టిన నీచుడు - చేసిన సాహసకృత్యానికి గర్వపడుతున్నాడు. ఇతని ఎడల ఎలాంటి దయ చూపకూడదు” అన్నారు.

ఆ తీర్పు గదర్ విప్లవ కారులకు ఆశ్చర్యం కలిగించలేదు. విచారం, బాధ కనిపించలేదు.

“మాతృదేశం కోసం ప్రాణమిచ్చేకంటే మహత్తరమైన కార్యమేముంటుంద”న్నారు.

ఉరిశిక్ష విధించిన వారిని లాహోరు సెంట్రల్ జైల్లో - ప్రత్యేక గదుల్లో ఉంచారు.

ఉరిశిక్ష అమలుకు ఏర్పాట్లు జరుగుతున్నాయి. రేపోమాపో ఉరిశిక్ష అమలు జరుగుతుందని అర్థమయ్యింది. ఉరికంబానికి నడిచేటప్పుడు - బలహీనత చూపి అరుపులు కేకలు పెట్టవద్దు, కన్నీరు పెట్టవద్దు, ముఖాల్లో విషాదం కనిపించవద్దు, సింహాల్లా గర్జిస్తూ ధైర్యంగా ఉరికంబాలకు నడవాలని నిర్ణయించుకున్నారు. ఉరికంబానికి వచ్చిన తలారీ, ఉరితాడును - ఉరికంబాన్ని సరిచూసుకుంటున్నాడు. ఆ రోజు ఉరిశిక్ష విధించబోయే వారందరికీ వేడినీళ్ళిచ్చి స్నానం చెయ్యమన్నారు. అంటే ఉరికంబానికి సిద్ధంకమ్మన్న అర్థమన్నది వారు తెలుసుకున్నారు. స్నానాలు చేసి సిద్ధమయ్యారు. కానీ - తీసుకెళ్ళే వాళ్ళు రాలేదు. గదర్ విప్లవ

కారులకు ఎందుకో అర్థంకాలేదు.

అలా రోజులు గడుస్తున్నాయి. ప్రతిరోజు వేడినీళ్ళిస్తున్నారు. అక్కడ ఉరికంబం దగ్గర తలారీ ఎదురు చూస్తున్నాడు. 24 మందిని ఉరితీసినందుకు ఒక్కొక్క తలకు పదిరూపాయల చొప్పున 240 రూపాయల కోసం ప్రతిరోజూ నిరీక్షిస్తున్నాడు.

అలా 14 రోజులు గడిచాయి. రకరకాల పుకార్లు, వూహాగానాలు వినిపిస్తున్నాయి. జైలు కాపలాదారులు అనుకుంటున్నది వింటున్నారు. జైల్లో కాకుండా బహిరంగంగా ఉరితీయడానికి ఏర్పాట్లు జరుగుతున్నాయని, అప్పీలు చేసినందున ఆగిపోయిందని అనుకుంటున్నారు.

చివరకు కారణం జైలు అధికారుల ద్వారా తెలిసింది. ఏ ఆధారాలు లేకుండా, సాక్ష్యాలు, రుజువులు లేకుండా పండిత పరమానంద్ కు ఉరిశిక్ష విధించడం అన్యాయమని - అర్యసమాజ్ ఉద్యమం లేవదీసింది. పండిత మదనమోహన మాలవ్యా, డా॥ అనిబిసెంట్, వైస్రాయ్ పై వొత్తిడి తెచ్చారు. న్యాయశాస్త్ర ప్రముఖులంతా తీర్పు న్యాయశాస్త్ర విరుద్ధమన్నారు.

పునర్విచారణకు అవకాశం కల్పించాలని - క్షమాభిక్ష కోరిన వారి ఉరిశిక్షలు రద్దు చేయాలని కోరుతున్నారు.

ఒక కేసులో 24 మందికి ఉరిశిక్షలు విధించడం ప్రపంచ చరిత్రలోనే అరుదు. అది జనరల్ డయ్యర్ కు మాత్రం ఆనందంగా వుంది.

తీర్పు విన్న తర్వాత వైస్రాయ్ లార్డ్ హార్డింగ్ కూడా ఆశ్చర్యపోయాడు. “ఇంత మందికి ఒకేసారి ఉరిశిక్ష విధించడం సరియైనదికాదు. వాస్తవానికి యీ నేరం చేసింది 6 గురు మాత్రమేనని ఆరోపణలో వుంది. వారికి కూడా పీనల్ కోడ్ ప్రకారం యింత కఠినశిక్ష విధించడానికి వీలేదు.” ఎందుకిలా జరిగిందని ప్రశ్నించాడు.

17 మంది ఉరిశిక్షలు రద్దు చేసి, యావజ్జీవ శిక్షలుగా మార్చాడు. వైస్రాయ్ నిర్ణయాన్ని కరుడుగట్టిన డయ్యర్, మరికొందరు ఆంగ్లేయ జాతి అహంకారులు బహిరంగంగానే విమర్శించారు.

ఉరిశిక్షకు గురికాబోతున్నవారు.

1) కర్తార్ సింగ్ సరాబా 2) విష్ణుగణేష్ పింగళే

3) జగత్ సింగ్ సూర్ సింగ్ 4) హర్నాం సింగ్ సియార్ కోట్ 5) బక్షిష్ సింగ్ గిల్ వాలీ 6) సూరాయ్ సింగ్ గిల్ వాలీ I 7) సూరాయ్ సింగ్ గిల్ వాలీ II

యావజ్జీవ శిక్ష పడినవారిని వేరు చేశారు. కాళ్ళకు చేతులకు కలిపి అరదండాలు బిగించారు. శిక్షాకాలం బిళ్ళలు మెడలో వేశారు. ఇద్దరిద్దరినీ జతగాకట్టారు. జైలునుండి ఎక్కడికో తీసుకొని పోవడానికి ఏర్పాట్లు చేస్తున్నారు. ఉరిశిక్ష పడిన కామ్రేడ్స్ ను. వీడిపోతున్న సమయం. వారిని మృత్యువుకు అప్పగించి పోతున్నామన్న విషాదం - చివరిగా వారినొక్కసారి చూడాలని - ముఖ్యంగా 19 సంవత్సరాల వీరకిశోరం కర్తార్ ను కడసారి కలవాలని కోరుకున్నారు. జైలు అధికారుల ఔదార్యంతో సాధ్యమయ్యింది.

ఉరిశిక్ష తప్పి యావజ్జీవ శిక్ష పొందిన పృథ్వీసింగ్ - కర్తార్ సింగ్ ను చూసి కంటతడి బెట్టాడు. కర్తార్ సింగ్ చిరునవ్వుతో;

“నీకు ఉరిశిక్ష తప్పింది. శిక్షాకాలం లెక్కబెడుతూ కూర్చోవద్దు. సంకల్పం ముంటే, జైలు గోడలు కటకటాలు నిన్ను అడ్డలేవు. జీవిత పర్యంతం పోరాటం విడనాడకు” అన్నాడు.

యావజ్జీవ ఖైదీలను లాహోరు జైలునుండి బయటికి నడిపించారు. కర్తార్ సింగ్ కు ఉరిశిక్ష తప్పదని తెలిపోయింది. మనమడ్ని చివరిసారిగా చూసుకుందామని తాతవచ్చాను. కర్తార్ ను చూసి బోరున విలపించాడు. గద్గద స్వరంతో అడిగాడు:


“కర్తార్! నువ్వే నేరం చేశావు? ఎవరికోసం నీవు చనిపోతున్నావు? దూషించే యీ ప్రజలకోసమా? నీవు చస్తే యీ దేశానికేమొస్తుంది?” తాత ఆవేదనను అర్థం చేసుకున్నాడు కర్తార్. అతన్ని ఓదార్చి, ధైర్యం చెప్పడానికి ప్రయత్నించాడు. ధైర్యం చెప్పడానికి ప్రయత్నించాడు. మాట మార్చి తాతనడిగాడు.

“మన పక్కింటి బాబాయ్ ఎలావున్నాడు?”

“అతను ప్లేగు వ్యాధితో చనిపోయాడు.”

“ఆ పక్కింటి నాన్నగారి స్నేహితుడెట్లున్నాడు?”

“అతను కూడా కలరా వ్యాధితో పోయాడు.” వెంటనే



కర్తార్ అడిగాడు. “వాళ్ళను గుర్తుంచు కోవడానికి ఏం మిగిలించిపోయారు?” యేమీ లేదన్నట్లు తాత తలూపాడు. తాత కన్నీరు, తుడుస్తూ కర్తార్:

“బాబాజీ! కలరా - ప్లేగుతో చచ్చేకన్నా - నీ మనసుమడు యిలా చావడం గర్వకారణం కాదా? స్వాతంత్ర్య జ్వాలలు పెంచడానికి నా జీవితాన్నొక కొవ్వొత్తి లాగ చేశాను. ఇప్పుడది వెలుగుతోంది. దేశంలో సంచలనం రేగుతోంది. నేను, నా మిత్రులు విసిరిన విప్లవ విత్తనాలు మొలిచి పెరిగి పెద్దవై ఫలిస్తాయి. ఈ త్యాగానికి నీవూ - మన సరాబా గ్రామం చరిత్రలో చిరస్థాయిగా నిలిచిపోతారు” అన్నాడు.

లాహోరు జైల్లో విషాదం అలుముకున్నది. నవయువకుడు, విప్లవ కారుడు, ప్రతిభావంతుడైన కర్తార్సింగ్ ఉరికంబమెక్కబోతున్నాడని, జైల్లోని మామూలు ఖైదీలు సైతం కంటతడి బెట్టారు. జైలు కాపలాదారులైన సిపాయిలు కూడా చలించారు. క్షమాభిక్షకోరితే ప్రాణం దక్కుతుందే మోసన్న

అభిప్రాయం వ్యక్తం చేశారు. వారి అభిమానానికి అభినందనలు తెలిపి కర్తార్ - “ఈ జన్మనే కాదు - ఒకవేళ మరో జన్మంటూ వుంటే ఎన్ని జన్మలెత్తినా ప్రతి జన్మనూ నాదేశానికే అర్పిస్తా” నన్నాడు.

1915 నవంబరు 16, సూర్యోదయానికి ముందు - కర్తార్సింగ్ - చిరునవ్వుతో గదర్ గీతం అలాపిస్తూ అతని అరుగురు అనుచరులతో పాటు ఉరికంబానికి నడిచారు. వారి కంఠాలకు ఉరితాడు బిగుసుకుంటుండగా.... చివరిగా

“పందేమాతరం” అంటూ వారికి పోయాడు కర్తార్సింగ్.

ఆవార్త విప్లవకారులకే కాదు - పంజాబుకే విషాద వార్త అయ్యింది. పల్లెపల్లె ఆవీరుని త్యాగాన్ని కొనియాడింది. పసి హృదయాలపై చెరగని ముద్రవేసింది.

అప్పటికి బాలుడైన భగత్సింగ్ పసిహృదయంలో కర్తార్సింగ్ నిలిచి పోయాడు. అతన్ని ఆదర్శంగా - అతని వారసునిగా - తన జీవితాన్ని దేశానికి అంకితం చేయాలని నిశ్చయించుకున్నాడు. కర్తార్కు నివాళు

లర్పిస్తూ - పండిత జగత్ రాం రాసినగేయం పంజాబులో ప్రతిధ్వనించింది.

సైరా కర్తారువీర-

మీకంటి నెత్తురు జీర

భారతీవీరుల భావవీధిలో

తళతళలాడుతు వెలుగుతున్నది.

॥ సైరా ॥

దేశభక్తు లాదేశముతో - ముం

దడుగు వేతురా వెలుగుతోననే

॥ సైరా ॥

ఉరికంబాలకు ఎరయైపోయిన

మీ పేరిటిదే రక్త పతాకం

॥ సైరా ॥

మరచిపోము మీ పరాభవాన్ని - మా

నరనరమ్ములో చరచరలాడెడి

॥ సైరా ॥

భారతవీరుల భావవీధిలో

తళతళలాడుట వెలుగుతున్నది

॥ సైరా ॥

(తరువాయి భాగం 12వ పేజీలో)

ప్రముఖ స్వాతంత్ర్య సమరయోధుడు, కరీంనగర్, గాంధీగా, తోటపల్లి గాంధీగా, పేరొందిన బోయినపల్లి వెంకట రామారావు (బొవేరా) 94 సంవత్సరాల వయసులో, గాంధీ ఆసుపత్రిలో చికిత్స పొందుతూ అంతిమ శ్వాస విడిచాడు. తెలంగాణాలో వయోవృద్ధ గాంధేయవాదిగా, జీవితమంతా గాంధీజీ సిద్ధాంతాన్ని ఆచరించిన వ్యక్తి బొవేరా. అందరికీ ఆత్మయుడు, ప్రజాసేవయే పరమార్థంగా ఎంచుకున్నాడు.

నిస్వార్థ, నిడారంబర జీవితం గడిపాడు. అనేక ప్రజా ఉద్యమాలతో సంబంధం కలిగివున్నాడు.

బొయినపల్లి వెంకట రామారావు

బొవేరా కరీంనగర్ జిల్లా, బెజ్జంకి మండలం తోటపల్లి గ్రామంలో 1920 సెప్టెంబరు 2న భూస్వామ్య కుటుంబంలో జన్మించాడు. తల్లి రంగమ్మ, తండ్రి కొండల్ రావు.

భూస్వాముల కుటుంబంలో పుట్టినా, బాల్యం నుండే మానవతావాదంతో ప్రజలుపడే బాధలు చూశాడు. వెట్టి చాకిరి, దొరల, జమీందార్ల దుర్మార్గాలు చూశాడు. కరీంనగర్ లో 8వ తరగతి చదువుతున్నప్పుడు, గాంధీజీ సిద్ధాంతాలకు ఆకర్షితుడయ్యాడు. ఆంధ్రమహాసభలో సభ్యుడైనాడు. ఆంధ్ర మహాసభ నాయకులు బద్దం ఎల్లారెడ్డి, అనభేరి ప్రభాకరరావు, సింగిరెడ్డి భూపతిరెడ్డి సహచరుడిగా పనిచేశాడు.

నిరక్షరాస్యులైన యువకులకు రాత్రి వయోజన పాఠశాలలు నిర్వహించాడు. యువజన సంఘాలు స్థాపించాడు. నిజాం వ్యతిరేక పోరాటంలో క్రియాశీల కార్యకర్తగా పనిచేశాడు. జమ్మికుంటలో రైలు పట్టాలు పేల్చి వేసిన నేరంతో అరెస్టు కాబడి 12 నెలల జైలు జీవితం గడిపాడు. 1948 సెప్టెంబరు 17న రాష్ట్రంలో నిజాం పాలనపోయి, హైదరాబాదు రాష్ట్రం భారతదేశంలో విలీనమైన తర్వాత జైలు నుండి విడుదలయ్యాడు.

హైదరాబాదు రాష్ట్రం భారతయునియన్ లో భాగమైనా, ప్రజల సమస్యలు పరిష్కారం కాలేదని మదనపడ్డాడు. ప్రజా ఉద్యమాలకు అండగా నిలిచాడు. భూదానోద్యమం, గ్రంథాలయ, సర్వోదయ, ఉద్యమాలలో ప్రధానపాత్ర వహించాడు. భూదాన బోర్డు ఉపాధ్యక్షుడుగా, ఆంధ్రప్రదేశ్ స్వాతంత్ర్య సమరయోధుల సంఘం ఉపాధ్యక్షుడిగా, తెలంగాణా

స్వాతంత్ర్య సమరయోధుల పెన్షన్ స్కీనింగ్ కమిటీ చైర్మన్ గా పనిచేశారు.

అనేక అవార్డులు, బహుమతులు అందుకున్నారు. బొవేరా 93వ జన్మదినం సందర్భంగా గాంధీభవన్ లో, స్వాతంత్ర్య సమరయోధులు ఘనంగా సన్మానించారు.

తెలంగాణా అమరవీరుల స్మారక బ్రష్టు కార్యక్రమంలో వారిని సన్మానించారు. ఆ సందర్భంలో బొవేరా తన జీవిత

విశేషాలను, నేటి సమస్యలను వివరిస్తూ, నేటి తరం చేయవలసిన బాధ్యతలను గుర్తు జేశారు.

2014 ఆగస్టు 15 స్వాతంత్ర్య దినోత్సవ వేడుకలలో పాల్గొనడానికి ఢిల్లీకి వెళ్ళిన సందర్భంలో కాలుజారి పడిపోయి గాయపడ్డాడు.

చికిత్స పొందుతూ తుదిశ్వాస విడిచాడు. బొవేరా పార్థివ దేహాన్ని, గాంధీభవన్ గ్రంథాలయంలో, స్వగ్రామం తోటపల్లిలో చివరిగా కరీంనగర్ లో వందలాదిమంది స్వాతంత్ర్య సమరయోధులు, రాష్ట్ర ముఖ్యమంత్రి కె. చంద్రశేఖరరావు, ఎంపీ. వినోద్ కుమార్, శాతవాహన యూనివర్సిటీ వైస్ చాన్సలర్ కె. వీరారెడ్డి, గాంధీభవన్ బ్రష్టు చైర్మన్ జి.నారాయణరావు, సి.పి.ఐ నాయకులు నారాయణ, చాడ వెంకటరెడ్డి, స్వాతంత్ర్య సమరయోధుల సంఘం అధ్యక్షులు సిహెచ్. రాజేశ్వరరావు, కె. ప్రతాపరెడ్డి, బి. వెంకటయ్య, కంది మల్లారెడ్డి, స్వాతంత్ర్య సమరయోధుల వారసుల సంఘం నాయకులు జయప్రకాశ్, బండ ప్రకాశ్, రమేష్, గాజుల భగవాన్, ఆదినారాయణ ఇతర రాజకీయ పార్టీల, ప్రజాసంఘాల, నాయకులు భౌతిక కాయాన్ని దర్శించి శ్రద్ధాంజలి ఘటించారు.

వందలాదిమంది బోయినపల్లి వెంకటరామారావు అంతిమ యాత్రలో పాల్గొన్నారు. బొవేరా అంత్యక్రియల్లో రాష్ట్ర ముఖ్యమంత్రి కె. చంద్రశేఖరరావు స్వయంగా పాల్గొని ప్రభుత్వ లాంచనాలతో నిర్వహించారు.

బోయినపల్లి వెంకటరామారావు మృతికి, రాష్ట్ర స్వాతంత్ర్య సమరయోధుల సంఘం, గాంధీ భవన్ బ్రష్టు ఆధ్వర్యంలో సంస్కరణ సభలు జరిపి, వారి మృతికి ప్రగాఢ సంతాపం, వారి కుటుంబ సభ్యులకు సానుభూతిని తెలియజేశారు.

'సమరయోధుల సంఘాన్ని విభజించాలి'



ఆంధ్రప్రదేశ్ స్వాతంత్ర్య సమరయోధుల సంఘాన్ని విభజించి తెలంగాణ రాష్ట్ర శాఖను ఏర్పాటు చేయాలని రాష్ట్ర కార్యవర్గం విస్తృతస్థాయి సమావేశంలో నిర్ణయించారు. సంఘం అధ్యక్షుడు సి. హెచ్. రాజేశ్వరరావు, కార్యనిర్వాహక అధ్యక్షుడు నారాయణరావు సమరవాణి పత్రిక సంపాదక వర్గ సభ్యులు సహా సుమారు 60 మంది సమావేశంలో పాల్గొన్నారు. రాష్ట్ర విభజన, తెలంగాణ ప్రత్యేక రాష్ట్ర ఏర్పాటు నేపథ్యంలో స్వాతంత్ర్య సమరయోధుల సంఘాన్ని కూడా విభజించి తెలంగాణ రాష్ట్ర శాఖను ఏర్పాటు చేయాలని తీర్మానించారు. జూన్ 2న తెలంగాణ ఏర్పడుతున్న నేపథ్యంలో ఆ రోజున తెలంగాణ విముక్తి దినోత్సవంగా గుర్తించి సెలవుదినంగా ప్రకటించాలన్నారు. స్వాతంత్ర్య యోధులకు అందజేస్తున్న విధంగా తెలంగాణ అమరవీరుల కుటుంబాలకు కూడా రూ.20 వేల ఫింబన్ ఇవ్వాలన్నారు. సెప్టెంబర్ 17న హైదరాబాద్ రాష్ట్రం భారతదేశంలో విలీనమైన రోజును సెలవుదినంగా పాటించి ప్రభుత్వ పరంగా కార్యక్రమాలు నిర్వహించాలని తీర్మానించారు. నవ్వైక్య రాష్ట్రంలో అన్యాయానికి గురైన సమరయోధులకు ఇప్పటికైనా న్యాయం చేయాలని సమావేశం కోరింది.

సమరయోధుల వారసుల సంఘం కార్యవర్గాల ఎన్నిక

స్వాతంత్ర్య సమరయోధుల వారసుల సంఘం తెలంగాణ రాష్ట్ర కమిటీని రావినారాయణరెడ్డి ఆడిటోరియంలో జరిగిన కార్యక్రమంలో ఎన్నుకున్నారు. తెలంగాణ రాష్ట్ర అధ్యక్షుడిగా ఖమ్మంకు చెందిన కె.ఆదినారాయణ, కార్యనిర్వాహక అధ్యక్షునిగా వరంగల్ జిల్లాకు చెందిన బండ ప్రకాశ్, ఉపాధ్యక్షులుగా సి.హెచ్.రమేష్, జితేందర్, రాజశేఖర్ రెడ్డి, ప్రధాన కార్యదర్శులుగా ఎం.ఎస్. నాగరాజు, వేటుకూరు భరద్వాజ్, మందాటి మురళీధర్ రెడ్డి, గాజుల భగవాన్, వంగివరం కృష్ణ, కోశాధికారిగా పి.శ్రీనివాస్ నియమితులయ్యారని ఆలిండియా కమిటీ కార్యదర్శి జయప్రకాశ్ వెల్లడించారు.

ఆంధ్రప్రదేశ్ కమిటీ...

అధ్యక్షుడిగా జయప్రకాశ్, ఉపాధ్యక్షులుగా బాలసుబ్బారావు, తులసి జిగేష్, గూడె మోహన్ ప్రసాద్, ప్రధాన కార్యదర్శులుగా గూడూరు మల్లికార్జున్ రావు, నాదెండ్ల చంద్రశేఖర్, కార్యదర్శులుగా గాడె అంజయ్య, మాదాసు పుల్లారావు, సత్తి దొర, పుత్తా శ్రీనివాస్, ఎర్నేని బాలకృష్ణ ప్రవీణ్ ఎన్నికయ్యారు.

రెస్ట్రీ కమిటీ నిర్ణయాలు

తెలంగాణ రాష్ట్ర స్వాతంత్ర్య సమరయోధుల రాష్ట్ర కన్వీనింగ్ కమిటీ మరియు రెండు తెలుగు రాష్ట్రాల సమన్వయ కమిటీల సంయుక్త సమావేశం ది.03-11-2014న శ్రీ వాసవి సేవాకేంద్రంలో శ్రీ జి. నారాయణ రావు గారి అధ్యక్షతన జరిగింది.

సమన్వయ కమిటీ నుండి

శ్రీ జి. నారాయణ రావు, వై. కృష్ణమూర్తి, శ్రీ మేడా రామచంద్రారెడ్డి, శ్రీ కె. ప్రతాపరెడ్డి, శ్రీ కె. మల్లారెడ్డి, శ్రీ. ఆర్. జయప్రకాష్.

రాష్ట్ర కన్వీనింగ్ కమిటీ నుండి

శ్రీ వున్నం వెంకయ్య, శ్రీ వేమవరపు మనోహరపంతులు, శ్రీ కె. రాధాకృష్ణ, శ్రీ బి. వెంకటయ్య, శ్రీ వొడ్డుల చంద్రారెడ్డి.

ప్రత్యేక ఆహ్వానితులుగా

ఆంధ్రప్రదేశ్ రాష్ట్ర సమరయోధుల కన్వీనింగ్ కమిటీ కార్యదర్శి శ్రీ యెర్నేని నాగేశ్వరరావు, శ్రీ వకీలు భూమయ్య (మహబూబ్ నగర్) పాల్గొన్నారు.

సమావేశ ప్రారంభంలో ఇటీవల మృతి చెందిన ప్రముఖ స్వాతంత్ర్య సమరయోధుడు, ఉమ్మడి ఆంధ్రప్రదేశ్ రాష్ట్ర సమరయోధుల సంస్థ ఉపాధ్యక్షుడు, తెలంగాణ స్మీనింగ్ కమిటీ చైర్మన్ బోయినపల్లి వెంకటరామారావు గారి మృతికి సమావేశం తన ప్రగథ సంతాపాన్ని వారి కుటుంబ సభ్యులకు, బంధుమిత్రులకు సానుభూతిని తెలియజేస్తూ, నివాళు లర్పించింది.

రాష్ట్ర కన్వీనింగ్ కమిటీ కన్వీనర్ శ్రీ వున్నం వెంకటయ్య గత సమావేశంలో తీసుకున్న నిర్ణయాలను తెలియజేశారు.

నిర్ణయాలు

1. తెలంగాణ రాష్ట్ర స్వాతంత్ర్య సమరయోధుల ప్రథమ మహాసభ ది 30.11.2014 ఆదివారం నాడు హైదరాబాద్, గాంధీభవన్ ప్రకాశం హాలులో నిర్వహించాలి.

2. మహాసభలో పాల్గొనుటకు ప్రతి జిల్లా నుండి కనీసం 200 మందికి తగ్గకుండా సమరయోధులు పాల్గొనేలా కన్వీనింగ్ కమిటీ సభ్యులు, అన్ని జిల్లాల అధ్యక్ష కార్యదర్శులు కృషి చేయాలి.

3. సభలో పాల్గొనే ప్రతి ఒక్క ప్రతినిధి, రూ.100/- ప్రతినిధి రుసుం చెల్లించాలని కన్వీనింగ్ కమిటీ సభ్యులు తమతమ జిల్లాల నుండి సాధ్యమైనంత ఎక్కువ మందిని సభ్యులుగాను, శాశ్వత సభ్యులుగాను సభ్యులకు రూ.100/- - శాశ్వత సభ్యులకు రూ.1000/-లు వసూలు చేసి 20.11.2014 నాటికి కమిటీ కన్వీనర్ శ్రీ వెంకయ్యగారికి మొత్తం సభ్యుల జాబితాతోబాటుగా వసూలైన మొత్తం సభ్యత్వ రుసుం అందచేయాలి.

4. ప్రతి జిల్లా నుండి పాల్గొనే ప్రతి నిధులలో కనీసం ఒక మహిళా ప్రతినిధి తప్పక పాల్గొనేలా చూడాలి.

5. మహాసభకు రాష్ట్ర సమరయోధుల వారసుల సంస్థ అధ్యక్షునితో పాటుగా ఆ జిల్లా వారసుల సంస్థకు చెందిన ఒకరిద్దరు అధ్యక్ష కార్యదర్శులు పాల్గొనవలసినదిగా, కోరాలి.

6. రాష్ట్రమహాసభ నిర్వహణకై అన్ని జిల్లాల నుండి విరివిగా సమరయోధుల నుండి సభ్యత్వ రుసుమును విరాళాలను వసూలు చేసి పంపించాలి. మహాసభకు ముఖ్యమంత్రిగారిని ఆహ్వానించాలని, వారితోబాటుగా రాష్ట్రంలో ఈ క్రింది ప్రధాన రాజకీయపార్టీ ముఖ్యులను

ఆహ్వానించాలని తీర్మానించడమైనది.

1. తెలంగాణ రాష్ట్ర సమితి (టిఆర్ఎస్)
2. రాష్ట్ర కాంగ్రెస్ (ఐ.ఎన్.సి)
3. రాష్ట్ర కమ్యూనిస్టు పార్టీ (సిపిఐ)
4. రాష్ట్ర కమ్యూనిస్టు పార్టీ (సిపిఐ(యం))
5. రాష్ట్ర తెలుగుదేశం పార్టీ (టిడిపి)
6. రాష్ట్ర భారతీయ జనతాపార్టీ (బిజెపి)

పైవారిని ఆహ్వానించుటకై శ్రీయుతులు వున్నం వెంకయ్య, వేమవరపు మనోహరపంతులు, రాంపెళ్ళ జయప్రకాష్ గారితో కమిటిని నియమించింది.

మహాసభ నిర్వాహణకు సబ్-కమిటీల నియామకం:

7. మహాసభ వేదిక అలంకరణ, కావలసిన బ్యానర్లు, ఇతర ఏర్పాట్లు చేయుటకు శ్రీయుతులు వున్నం వెంకయ్య, కె.రాధాకృష్ణ, మేడా రామచంద్రారెడ్డి, వకీలు భూమయ్య.

8. మహాసభలో ప్రవేశపెట్టవలసిన తీర్మానాలు, పత్రికా ప్రకటన, ప్రింటింగ్, మొదలగు కార్యక్రమాలు నిర్వహణకై శ్రీయుతులు కె.ప్రతాపరెడ్డి, కె. మల్లారెడ్డి, వున్నం వెంకయ్య.

9. ప్రతినిధులకు ఆహారం, వసతి సౌకర్యాలను గాను శ్రీయుతులు బి. వెంకటయ్య, వొడ్డల చంద్రారెడ్డి, కరీంనగర్ జిల్లా వారసుల సంస్థ కార్యదర్శి భగవాన్ గార్లను నియమించడమైనది.

పై అన్ని కమిటీల పనిని సమన్వయం చేసి, మహాసభను విజయవంతం చేయటానికి శ్రీ ఆర్.జయప్రకాష్, శ్రీ వున్నం వెంకయ్య, శ్రీ మనోహరపంతులు గార్లు పూర్తి బాధ్యత వహించాలి.

మహాసభలో ప్రవేశపెట్టవలసిన తీర్మానాలను 20.11.2014 నాటికి కమిటీ కన్వీనర్ శ్రీ వెంకయ్య గారికి అందచేయాలి.

విజ్ఞప్తి

నేటికి 58 సంవత్సరాల క్రితం ఏర్పడిన ఆంధ్రప్రదేశ్, 38 సంవత్సరాల క్రితం ఏర్పడిన స్వాతంత్ర్య సమరయోధుల సంస్థ (రి.నెం. 1166/82) 02.06.2014న విడిపోయి దేశంలో 29వ రాష్ట్రంగా తెలంగాణ ప్రత్యేక రాష్ట్రంగా ఏర్పడిన సంగతి పదితమేగదా!

ఈ సందర్భంగా “ఆంధ్రప్రదేశ్ - స్వాతంత్ర్య సమరయోధుల సంస్థ” ఆవిర్భావం, అంతర్ధానం వాటి నేపథ్యం, కార్యాచరణల గూర్చి పూర్తి వివరాలతో సనుగ్రంగా పుస్తక రూపంతో భావితరాలకు ఉపయుక్తంగా వెలువరించాలని ప్రయత్నిస్తున్నా.

మీరుపై రెండు విషయల్లో, వాటి నిర్మాణం, నిర్వహణలో భాగస్వాములైనందున ఆనాటి సంఘటనలపైన, మీ జిల్లాలో సంస్థ నిర్మాణం, నిర్వహణలో మీతో సహకరించిన ఆనాటి ముఖ్యుల వివరాలు, మీ పూర్వ స్మృతులను, ఆనాటి రాష్ట్ర సంస్థ బాధ్యులతో మీ అనుభవాలను వివరంగా, మీ మీ సహచరుల, మీ జిల్లా కార్యవర్గ సభ్యుల గ్రూపు ఫోటోలతో జిల్లాలో జరిగిన ఆనాటి ముఖ్య సంఘటనలు, కార్యక్రమాల వివరాలను, 2, 3 పేజీలకు తగ్గకుండా వివరంగా స్పష్టంగా వ్రాసి లేదా తెలుగులో టైప్ చేసి దయచేసి 30.12.2014 నాటికి పై చిరునామకు పంపి, నా యాకృషికి సహాయసహకారాలనిచ్చి తోడ్పడ ప్రార్థిస్తున్నా. మీ సహాయ సహకారాలపైనే ఈ కార్యక్రమం విజయం ఆధారపడియున్నదని మనవి.

- ఏటుకూరి క్రిష్ణమూర్తి

తెలంగాణ రాష్ట్ర ముఖ్యమంత్రి వర్యులు గౌరవనీయులు శ్రీ కె.చంద్రశేఖర రావు గారికి సమర్పించును

తెలంగాణ రాష్ట్ర స్వాతంత్ర్య సమరయోధుల సంస్థ విజ్ఞాపన పత్రం

మహాశయా!

మన రాష్ట్రంలోని స్వాతంత్ర్య సమరయోధులు ఎంతోకాలం నుండి తమ న్యాయమైన కనీస కోర్కెలు నెరవేర్చమని ఉమ్మడి రాష్ట్రంలోని గత ప్రభుత్వాధినేతలను ఎన్నో తడవులు అర్ధించినా ఫలితం లేకపోయింది.

మీరు రాష్ట్ర పాలన చేపట్టిన కొద్ది నెలలలోనే రాష్ట్రంలోని బడుగు, బలహీన వర్గ ప్రజలకు, మరీ ముఖ్యంగా తెలంగాణా రాష్ట్ర సాధనకై మీరు సాగించిన ఉద్యమంలో అమరులైన వారి కుటుంబాలకు మీరందించిన ఆర్థిక సాయం మిక్కిలి ప్రశంసనీయం. అందుకు మా హృదయపూర్వక అభినందనలు.

మీరు తెలంగాణా రాష్ట్ర సర్వతోముఖాభివృద్ధికి తలపెట్టిన కార్యక్రమాలకు మా రాష్ట్ర సమరయోధుల సంస్థ హృదయపూర్తిగా సహకరించగలదని మనవి చేస్తున్నాం.

ఈ సందర్భంగా మా యీ క్రింది కనీస కోర్కెలను తమరు పరిశీలించి సానుకూల దృక్పథంతో తగు ఉత్తర్వులను త్వరలో ఇప్పించ కోరుతున్నాం.

1. తెలంగాణ స్వాతంత్ర్య సమరయోధులు తమకు పెన్షన్ మంజూరు చేయవలసినదిగా కోరుతూ, కేంద్ర ప్రభుత్వంచే నియమించబడిన “తెలంగాణ సమరయోధుల స్క్రీనింగ్ కమిటీ” ద్వారా పంపిన అర్జీలు వేలకొలది ఈనాటికి కేంద్ర ప్రభుత్వం వద్ద పరిష్కారానికి నోచుకోక ఉండి పోయాయి.

పై అర్జీలను వెంటనే పరిష్కరించి, పెన్షన్ మంజూరు చేయుటకు కేంద్రప్రభుత్వాన్ని కోరుతూ, తగు చర్యలు తీసుకోవలసినదిగా మిమ్ముల్ని కోరుతున్నాం.

2. రాష్ట్ర ప్రభుత్వం నుండి పెన్షన్ పొందుతున్న సమరయోధులకు ప్రస్తుతం రాష్ట్ర ప్రభుత్వం ఇస్తున్నది రూ.7000/-లు మాత్రమే. కేంద్ర ప్రభుత్వం నుండి మన

రాష్ట్రంలో స్వాతంత్ర్య సమరయోధునికి కరువు భత్యం సహా నెలకు పొందుతున్న పెన్షన్ రూ.20,129/-లు. చాలిచాలని పెన్షన్తో కనీస అవసరాలను సైతం నోచుకోని రాష్ట్ర సమరయోధులకు కనీసం రూ.15000/-లు పెన్షన్తో బాటుగా కేంద్ర ప్రభుత్వం ఇస్తున్న మాదిరిగా, రాష్ట్ర ప్రభుత్వోద్యోగులు దఫదఫాలుగా పొందుతున్న కరువు భత్యాన్ని ఇచ్చి ఆదుకోవాలని కోరుతున్నాం.

3. కేంద్రప్రభుత్వం నుండి పెన్షన్ పొందుతున్న సమరయోధులకు, దేశంలోని ఇతర రాష్ట్ర ప్రభుత్వాలు ఇస్తున్న మాదిరిగా మన రాష్ట్ర ప్రభుత్వం కూడా రాష్ట్ర సమరయోధుల పెన్షన్ ఇవ్వాలని కోరుతున్నాం.

4. ఒక స్వాతంత్ర్య సమరయోధుడు మృతి చెందినచో అతని వితంతువుకు స్వాతంత్ర్య సమరయోధుడు బ్రతికి ఉన్నప్పుడు పొందుతున్న అన్ని ప్రభుత్వ సదుపాయాలు ఉదా: పూర్తి పెన్షన్, ఉచిత బస్ ప్రయాణ సౌకర్యం ఒక సహాయకునితో సహా అందజేయాలని కోరుతున్నాం.

5. స్వాతంత్ర్య సమరయోధులకు సంబంధించిన చిహ్నాలు, వారి ఆనాటి స్మృతులను భద్రపరచుటకు, సమర యోధుల స్మారక మందిర నిర్మాణానికి, సమరయోధుల ఇతర అవసరాల కొరకు ఒక రాష్ట్ర కార్యాలయ నిర్మాణానికై హైదరాబాద్ నెక్స్ట్ రోడ్డు ప్రాంతంలో 2 ఎకరాల స్థలాన్ని ఉచితంగా ఇతర సంస్థలకిచ్చిన మాదిరిగా మా రాష్ట్ర సంస్థకు ఇప్పించకోరుతున్నాం.

6. సమరయోధులు ప్రయాణించే వాహనాలకు మన రాష్ట్రంలోని టోల్గేట్ల వద్ద టోల్గేట్ పన్నును యం.ఎల్.ఎ., యం.ఎల్.సి.లకు మినహాయించినట్లుగా మాకు మినహా యించాలని కోరుతున్నాం.

7. సమరయోధులు మృతి చెందినచో వారి

అంత్యక్రియల సహాయార్థం ఒక నెల పెన్షన్తో పాటుగా అధికార లాంఛనాలతో గౌరవించాలని మనవి.

8. సమరయోధుల వారసుల కుమారులు, కుమార్తెలు, మైనర్ లేదా అవివాహితులైన వారికి సమరయోధుల వారసులుగా అధికార గుర్తింపుకార్డు నిచ్చి వారికి విద్య,

ఉద్యోగాలలో రిజర్వేషన్లు ఇచ్చి వారి అభివృద్ధికి తోడ్పడాలని కోరుతున్నాం.

అభినందనలతో...

తెలంగాణ రాష్ట్ర స్వాతంత్ర్య సమరయోధుల సంస్థ
అధ్యక్ష, కార్యదర్శివర్గం.

(6వ పేజీ తరువాయి భాగం)

కర్తార్సింగ్ జీవిత గాథ

1896 ఫిరోజ్పూర్ జిల్లా సరాబా గ్రామంలో జన్మించాడు. ధనవంతుల బిడ్డ. ఒక్కడే కొడుకు. తండ్రి సర్దార్ మంగల్సింగ్, అతని చిన్నతనంలోనే చనిపోయాడు. తాత అతన్ని గారాబంగా పెంచాడు.

విద్యావంతుల కుటుంబం. అందుకే కర్తార్ను ఉన్నత చదువులు చదివించి ఉన్నతోద్యోగిని చేయాలని తాత సంకల్పించాడు. కర్తార్కు చదువు మీదకంటే ఆటలమీద ఆసక్తి ఎక్కువ. ఖాల్సా హైస్కూల్లో ఫుట్ బాల్, క్రికెట్ స్కూల్టీచ్ కెప్టెన్గా పనిచేశాడు. 9వ తరగతి పరీక్ష తప్పాడు.

అక్కడ వుంటే చదవడని తాత భావించాడు. కర్తార్ పినతండ్రి ఒరిస్సాలో ఉద్యోగిగా పనిచేస్తున్నాడు. కర్తార్ను అక్కడికి పంపించాడు. 1912 కర్తార్ స్కూల్ ఫైనల్ పాసయ్యాడు. ఉన్నత విద్యకోసం అమెరికా వెళ్ళాడు. శాన్ ఫ్రాన్సిస్కోలో విద్యార్థిగా ఐరిష్, ఈజిప్టు, టర్కీ విప్లవకారులతో పరిచయం కలిగింది. శాన్ ఫ్రాన్సిస్కోలో జాతి దురహంకారం ఎక్కువగా వుంది. అవమానం భరించలేకపోయాడు. ఆ వాతావరణంలో వుండలేక కాలిఫోర్నియా వెళ్ళి బెర్క్లీ యూనివర్సిటీలో చేరాడు. అక్కడ 30 మంది భారతీయ విద్యార్థులున్నారు. వారందరికీ కర్తార్ ఆత్మీయుడయ్యాడు. ఎత్తైన మనిషి - అందమైన ఆకారం - చిరునవ్వుతో పలరించే స్వభావం - ఆంగ్లభాషలో ప్రవీణ్యత - మంచి వక్త - విద్యార్థి నాయకుడయ్యాడు. హరిదయాళ్ ఉపన్యాసం అతన్ని ప్రభావితం చేసింది. గదర్ పార్టీ నిర్మాణంలో ఒకడయ్యాడు. ఆరనైజింగ్ సెక్రటరీగా, గదర్ పత్రిక నిర్వహణలో భాద్యతలు చేపట్టాడు. గదర్ పార్టీ

నిర్మాణంలో ఒకడయ్యాడు. మాతృభూమి విముక్తికోసం కంకణం కట్టాడు. విప్లవం లేపాడు. బ్రిటీష్ పాలకుల గుండెల్లో బల్లెమయ్యాడు. మాతృదేశం కోసం తన ప్రాణాన్ని తృణంగా అర్పించాడు.

విష్ణుగణేష్ పింగళే

పుట్టింది పూనాలో. పూనా - స్వాతంత్ర్య సమర శంఖం పూరించిన ప్రధాన క్షేత్రం. బాలగంగాధర్ తిలక్ రాజకీయక్షేత్రం. వాసుదేవ్ బల్వంత్ పడ్యే, చాప్లేకర్ సోదరులు, సావర్కర్ వీరుల పోరాట కేంద్రం. ఆర్య సమాజ్, బ్రహ్మసమాజ్, అభినవ భారతి, సార్వజనికసభ, దేశభక్తియుత, సంఘ సంస్కరణోద్యమాలకు కేంద్రంగా నిలిచింది పూనా.

ఆ పూనాలో పుట్టిన బిడ్డ విష్ణు గణేష్ పింగళేకు బాల్యంనుండే - ఆదర్శభావాలు, అలవడినాయి. ఉన్నత విద్యకోసం అమెరికా వెళ్ళాడు. కాలిఫోర్నియాలోని బెర్క్లీ యూనివర్సిటీలో విద్యార్థిగా - కర్తార్సింగ్, జతీంద్రనాథ్ లాహిరి, దర్శి చెంచయ్య సహచరుడుగా వున్నాడు.

యూనివర్సిటీలో భారతీయ విద్యార్థుల నుద్దేశించి హరిదయాళ్ చేసిన ఉపన్యాసం విన్నాడు. గదర్ పార్టీ సభ్యుడయ్యాడు. కర్తార్సింగ్కు ఆప్తుడయ్యాడు. అతనితోపాటు భారతదేశంలో అడుగుపెట్టాడు. రహస్య కార్యక్రమాల్లో - యు.పి.; పంజాబుల్లో - సైనిక శిబిరాల్లోకి చొచ్చుకొనిపోయి - వారిలో చైతన్యం కలిగించాడు. 1915 మార్చి 23న మీరట్లోని సిపాయిల రహస్యస్థావరంలోనే పట్టుబడ్డాడు. అతనివద్ద పెట్టెనిండా బాంబులు దొరికాయి. వాటిని చూసి పంజాబు గవర్నర్ కలవరం చెంది “ఇవి మీరట్ రిజిమెంటునంతా ధ్వంసం చేయడానికి సరిపోతా” యన్నాడు.

లాహోరు కుట్రకేసులో - కర్తార్సింగ్తోపాటు ఉరికంబమెక్కాడు.

యస్.ఆర్. శంకరన్,


I.A.S

శ్రీ శంకరన్ గారు తమిళనాడులో తంజావూరు జిల్లా, సిరిగలత్తూరులో 1934 సం॥ అక్టోబర్ 25న సనాతన బ్రాహ్మణ కుటుంబంలో జన్మించారు. 1957 సం॥లో ఇండియన్ అడ్మినిస్ట్రేటివ్ సర్వీస్ కు ఎంపికై ఆంధ్ర కేడరుకు కేటాయించబడ్డారు. కర్నూలు, నెల్లూరు జిల్లాలలో వివిధ పదవులలో, ఆంధ్రప్రదేశ్ ప్రభుత్వ సాంఘిక సంక్షేమ శాఖలో ప్రిన్సిపల్ కార్యదర్శిగా, కేంద్ర ప్రభుత్వ గ్రామీణాభివృద్ధి కార్యదర్శిగా, త్రిపుర రాష్ట్రంలో ముఖ్య కార్యదర్శిగా పనిచేసారు. స్వర్ణీయ శ్రీ యన్.టి.

రామారావు గారు
ముఖ్యమంత్రి
అయ్యాక వారి
పిలుపు మేరకు
తిరిగి మన

రాష్ట్రానికి వచ్చి వారి సేవలు అందించారు. పదవీ విరమణ తరువాత ఆంధ్రప్రదేశ్ లో స్థిరపడి తుది శ్వాస విడిచేవరకు బదుగు జీవుల సేవకే తన జీవితం అంకితం చేసిన శ్రీ శంకరన్ 07-10-2010న స్వర్గస్తులైనారు.

త్రిపురలో వుండగా సుప్రసిద్ధ కమ్యూనిస్టు నాయకుడు నృపేన్ చక్రవర్తి ముఖ్యమంత్రిగా, శ్రీ శంకరన్ ముఖ్య కార్యదర్శిగా వారి వారి నివాసాలకు విశాల బంగళాలు



అవసరం లేదని రెండేసి గదులున్న యిళ్ళే చాలని వాటిల్లో నివాసం వుంటూ తమ విధులు నిర్వహించి ప్రపంచానికి చాటి చెప్పిన ఆదర్శమూర్తులు. వివాహాలు ప్రజాసేవకు అడ్డంకిగా భావించి జీ వి తాం తాం అవివాహితులుగా వుండి పోయారు. యిద్దరూ! ఒక రాష్ట్ర క్యాడర్ అధికారి మరో రాష్ట్రానికి ముఖ్య కార్యదర్శిగా పనిచేయటం అరుదైన విషయం. ఆ రాష్ట్ర ప్రజలకది వరం.

విజయవాడ
సా ఎం తి
మిత్రులు,
కావలి సెంటర్
ఎర్ సోషల్
ఛేంజి వారు

వారి ఆధ్వర్యంలో 216 మంది ప్రముఖులు సంపాదక వర్గంగా ఏర్పడి శంకరన్ అను పేరుతో 710 పేజీల వ్యాస సంకలనం ప్రచురించాలంటే ఆ మహనీయుడికి అరుదైన గౌరవం, ఆయన కీర్తి కిరీటంలో కలికితురాయి. దేశంలో వివిధ రంగాలలో పేరు పొందిన కృష్ణయ్యర్, రామచంద్రగుహ, నార్ల, శ్రీశ్రీ లాంటి మహానుభావులు రాసిన వ్యాసాలు యీ సంకలనంలో వున్నాయి.

ఇండియన్ అడ్మినిస్ట్రేటివ్ సర్వీసులో సమున్నత స్థానానికి ఎదిగినా, ఒదిగి కనిపించే నిరాడంబరానికి శ్రీ శంకరన్ దర్పణం. అంటరానివారుగా సమాజం దూరంగా పెట్టిన హరిజనులను అక్కున చేర్చుకొని వారి బిడ్డల చదువులకు, యోగ క్షేమాలకు తన జీతపు రాళ్ళను పెట్టుబడిగా పెట్టిన రుషివల్క్యడు. నెల్లూరు జిల్లాలో యానాది కుటుంబాలకు భూములు పంచి వ్యవసాయంతో జీవనం చేసే అదృష్టం కల్పించింది యీ మహా నీయుడే. ఆ యానాది కాలనీలు యిప్పటికీ జ్ఞాపక చిహ్నాలు.

అమాత్యులు అడుగులకు మడుగులొత్తుతూ, వారి దోపిడీలో భాగస్వాములై, జైళ్ళలో వుంటూ బెయిళ్ళు కోసం కోర్టులు చుట్టూ తిరుగుతూ, ప్రజలచే “భీ” కొట్టించుకొంటున్న

అధికారులను చూస్తున్న యీతరం జనం, మరో వైపు జనం గుండెల్లో చిరంజీవిగా నిలచిపోయి, వారి పిల్లలకు శంకరన్ పేర్లు పెట్టుకొని, వారి ఫోటోలు యింట్లో పెట్టుకొని గుడిలో దేవుడిని పూజించినట్లు పూజింపబడుతున్న శంకరన్ ను చూస్తున్నారు. అలానే, ఆయన బాటలో నడచిన, నడుస్తున్న ఐ.ఎ.యస్. ఆఫీసర్లు, శ్రీ పి.యస్. కృష్ణన్, శ్రీ టి. గోపాలరావు, శ్రీ ప్రవీణ్ ప్రకాష్, కె.ఆర్. వేణుగోపాల్, శ్రీ యుగంధర్ యింకా ఎందరో మహానుభావులు జనం గుండెల్లో చిరంజీవులు.

ఒక్కసారి అధికారులు ఆత్మ పరిశీలన చేసుకోవాలి. ఒక యింట్లో దొంగతనం జరిగితే ఆ యింటి యజమాని కుటుంబము మాత్రమే ఆర్థికంగా చితికిపోతుంది. అదే అమాత్యుల వేలకోట్ల రూపాయల అవినీతి దోపిడిని అధికారులు అడ్డుకోకపోతే ఆ రాష్ట్ర ఆర్థిక వ్యవస్థ కుప్పకూలుతుంది. ఇండియన్ అడ్మినిస్ట్రేటివ్ సర్వీసు అనేది, పరిపాలనా వ్యవస్థకు ఉక్కు చట్రం లాంటిది. అధికారులు రాజకీయ నాయకుల అవినీతిలో భాగస్వాములైతే ఆ ఉక్కు చట్రానికి తూట్లుపడి, నిప్పుకు చదలంటుకొన్నట్లువుతుంది.

వారి స్వరాష్ట్రంలో కన్నా, మన రాష్ట్రంలో ఆయన సేవలకు గుర్తింపు, ఆదరణ లభించటం మనం గర్వించదగ్గ

విషయం. ప్రభుత్వం యిచ్చిన పద్మభూషణ్ అవార్డు తిరస్కరించడమే గాక ఆ విషయం పత్రికలలో ప్రకటించవద్దని విలేకరులను వేడుకొన్నారు. ప్రచారార్భాటాలు లేకుండా మౌనంగా తన పని తాను చేసుకుపోయిన నిరాడంబరుడు శంకరన్.


నెల్లూరు జిల్లా కలెక్టరుగా వున్నప్పుడు ఒక గ్రామ వైశాల్యమున్నంత కలెక్టరు గారి బంగళా చూసి ఒక్క కుటుంబానికి యింత నివాస స్థలం అవసరం లేదని, ప్రభుత్వ మహిళా కళాల నెలకొల్పటానికి బంగళా యివ్వటం జరిగింది. జిల్లా కలెక్టరుగా తానెవరో జనానికి తెలియకుండా సినిమా హాలులో క్యూలో నిలబడి టిక్కెట్టు తీసుకొని సినిమా చూచిన నిరాడంబర జీవి.

అణగారిన వర్గాల సేవకే అంకితమైన అరుదైన ప్రభుత్వాధికారి. శంకరన్ నిజాయితీ జీవితం ఆయన దగ్గర పనిచేసే ఉద్యోగులపై ప్రభావం చూపి, వారు సైతం అవినీతికి దూరంగా వున్నారనటములో అతిశయోక్తి లేదు. ఆయనకు కుటుంబం లేదు. కాని బడుగు, బలహీన వర్గాల ప్రజలందరూ ఆయన కుటుంబం. తెలంగాణాలో వెట్టి చాకిరీ, జోగిని వ్యవస్థల నిర్మూలన, స్టూవర్ట్ పురం మాజీ నేరస్థుల పునరావాసం కోసం చేసిన కృషి చిరస్మరణీయం.

శంకరన్ ఒక అంతమించని నూర్యుడు. చిరస్మరణీయుడు.

- వి.వి. రాఘవరావు

సెల్: 9989182922



మహాసభలో ప్రవేశపెట్టనున్న

ముసాయిదా తీర్మానాలు

తీర్మానం -1:

జాతీయోద్యమ కాలం నాటి త్యాగదీక్షలు నైతిక విలువలను పునరుద్ధరించాలి

జాతీయోద్యమ కాలంలో భారత ప్రజలు, మన ఆంధ్ర ప్రజలు అనేక త్యాగాలు చేశారు. ఉద్యోగాలు, ఆస్తులు స్వచ్ఛందంగా వదులుకొని, ఉద్యమంలో లాఠీ దెబ్బలు తిన్నారు, జైళ్ళపాలయ్యారు. ప్రాణాలను కూడా ధారపోశారు.

కాని 67 సంవత్సరాల స్వతంత్ర్యానంతరం, అట్టి త్యాగదీక్షలు, అదృశ్యమవుతున్నాయి.

పదవీవ్యామోహం, పదవులకోసం సిద్ధాంతాలను వదలి పార్టీ ఫిరాయింపులు నిత్యకృత్యమయ్యాయి. అవకాశవాదం తప్ప రాజకీయ, నీతి, నియమాలు సన్నగిల్లుతున్నాయి. అధికారం కోసం కోట్లాటలు, ముఠాతగవులు, పెచ్చు మీరుతున్నాయి. ప్రజాసేవ బదులు డబ్బు సంపాదన ప్రధాన లక్ష్యంగా ఉన్నది.

ఎన్నికల్లో డబ్బుబలం, కండబలం సర్వసామాన్యమై, ప్రజాస్వామ్యం, ధనస్వామ్యంగా పరిణమిస్తున్నది.

అధికారంలో ఉన్నవారు, సమాజంలో నైతిక విలువలను పునరుద్ధరణ చేయకపోతే దేశాభివృద్ధి అడుగంటిపోతుంది.

అందుచే స్వాతంత్ర్య సమరయోధులు, రాష్ట్రంలో, జాతీయోద్యమ కాలం నాటి విలువల పునరుద్ధరణకై తాము ఆదర్శంగా నిలిచి ఎక్కడ అవినీతి, అక్రమార్జన, అన్యాయం జరుగుతున్నా ఎదుర్కొని పోరాడాలని ఈ మహాసభ విజ్ఞప్తి చేస్తున్నది.

తీర్మానం-2:

ప్రతిపక్షాలు నిర్మాణాత్మక వైఖరినవలంబించాలి

అధికారం, పదవులు ప్రజల సంక్షేమం దేశాభివృద్ధి కొరకే తప్ప స్వార్థప్రయోజనాలు, వ్యక్తి ప్రయోజనాల కొరకు కాదు.

కాని దురదృష్టవశాత్తు నేడు ప్రజా దృక్పథం రాను రాను సన్నగిల్లుతున్నది.

ప్రభుత్వంలో, ప్రతిపక్షాలలో ఎవరు, ఏ పార్టీ వారున్నా నిర్మాణాత్మక సహకార మందివ్వడానికి బదులు ప్రభుత్వాన్ని దుయ్యబట్టడమే ప్రధాన లక్ష్యంగా వ్యవహరిస్తున్నాయి.

ప్రభుత్వం ఏ పథకం తలపెట్టినా అందులో లొసుగులు వెదకడమే ప్రధాన లక్ష్యంగా ప్రతిపక్షం భావిస్తున్నది.

ఏ పథకంలోనైనా ఉన్న తప్పులపు చూపించి, ఆ పథకాన్ని జయప్రదం చేయడం, దేశాభివృద్ధికి తోడ్పడాలనే భావం మృగ్యమవుతుంది. శాసనసభాకాలం, లక్షల, కోట్ల రూపాయల ప్రజాధనం వృధా అవుతున్నది.

శాసనసభా నిబంధనలను పాటించకుండా ప్రతిపక్షాలు వ్యవహరిస్తున్నట్లు అడుగడుగునా ప్రత్యక్షమవుతున్నాయి.

అందుచే ప్రభుత్వం తలపెట్టిన పథకాలలోని లోటుపాట్లను ఎత్తి చూపుతూనే, ఆ పథకాలు జయప్రదంగా అమలు జరుపుటకు నిర్మాణయుతమైన సూచనలతో సహకరించినపుడే దేశం, సమాజం పురోగమిస్తుంది.

అందుచే అధికార, ప్రతిపక్షాలలో ఎవరున్నా, ప్రజాహితం, ప్రధానంగా ఎంచి శాసనసభలోన, బయట వ్యవహరించాలని ఉభయ పక్షాలకు ఈ మహాసభ విజ్ఞప్తి చేస్తున్నది.

తీర్మానం -3:

భారత రాజ్యాంగ లక్ష్యాలు నేరవేర్చాలి

మన భారత రాజ్యాంగం “లౌకిక, ప్రజాస్వామ్య,

సోషలిస్టు” తరహా సమాజ నిర్మాణం లక్ష్యంగా పేర్కొన్నది.

భారత ప్రథమ ప్రధాని పండిట్ నెహ్రూ 1936 - 37 లక్నో కాంగ్రెసు మహాసభలో భారతదేశ స్వాతంత్ర్య పోరాటలక్ష్యం, పరాయి ప్రభుత్వం నుండి స్వాతంత్ర్యం సాధించటమే కాదని భారత స్వాతంత్ర్య పోరాటం గమ్యం “సోషలిస్టు సమాజ నిర్మాణం” అని నొక్కి వక్కాణించారు.

స్వాతంత్ర్యానంతరం అందుకనుగుణ్యంగానే ఆనాటి “సోవియట్ రష్యా”, ఇతర సోషలిస్టు దేశాల ఆర్థిక, సాంకేతిక సహాయంతో దేశంలో పంచవర్ష ప్రణాళికా విధానాన్ని అనుసరించి, ప్రభుత్వ రంగంలో అనేక భారీ, కీలక పరిశ్రమలు, భారీ జల విద్యుత్ ప్రాజెక్టులు, అనేక శాస్త్రీయ, సాంకేతిక, విజ్ఞాన కేంద్రాలను నెలకొల్పారు. ప్రభుత్వ రంగం ఎంతో అభివృద్ధి చెందింది.

కాని నేడు ప్రపంచ పెట్టుబడిదారి దేశాలు, ప్రపంచీకరణ పేరుతో మన దేశంలోని ముడి సరుకులను, శ్రామిక సంపదను కొల్లగొట్టుతున్నారు. వ్యవసాయ పారిశ్రామిక రంగాలు క్షీణిస్తున్నాయి. ప్రభుత్వ రంగ సంస్థలు క్రమేణా ప్రయివేటు పెట్టుబడిదారుల వశమవుతున్నాయి. ఉత్పత్తి శక్తులు దెబ్బ తింటున్నాయి. శారీరక మేధోవలసలు ఇతర దేశాలకు వలస పోతున్నాయి.

ప్రపంచ బ్యాంక్ విధానాలకు, ప్రపంచీకరణ విధానాలకు స్వస్తి చెప్పి భారత ప్రభుత్వం నెహ్రూ చూపిన బాటలో, దేశ స్వయం పోషకత్వానికి, పురోభివృద్ధికి అణుగుణ్యమైన ప్రజానుకూల విధానాలను అవలంబించాలని, భారత ప్రభుత్వాన్ని ఈ మహాసభ కోరుతున్నది.

తీర్మానం - 4:

మహిళా సాధికారత చట్టాన్ని ఆమోదించాలి.

దేశంలో సగ భాగంగా వున్న స్త్రీలు విద్యా విజ్ఞానాలను పొంది దేశ రాజకీయాధికారంలో భాగస్వామ్యం వహిస్తేనే దేశం, సమాజం పురోభివృద్ధి చెందుతుంది.

మన స్వాతంత్ర్య పోరాట కాలంలో స్త్రీలు తమ వంతు పాత్రను పురుషులతో సమంగా నిర్వహించారు.

సతీ సహగమనం, బాల్య వివాహం, నిర్బంధ వైధవ్యం మున్నగు సాంఘిక దురాచారల నిర్మూలనకు మహిళా ఉద్యమాలు ఆనాడు విశేషంగా కృషి చేసాయి.

స్వాతంత్ర్యానంతరం వయోజన ఓటింగ్ హక్కు పొందిన అన్ని వర్గాలకు చెందిన స్త్రీలు, ప్రజాస్వామ్యాన్ని పార్లమెంటరీ ప్రజాస్వామ్యాన్ని బలపరచడంలో తమ వంతు పాత్రను నిర్వహిస్తున్నారు.

67 సంవత్సరాల స్వాతంత్ర్యానంతరం కూడ నేడు స్త్రీలు సాంఘిక, రాజకీయ, ఆర్థిక రంగాల్లో తమకు చెందవలసిన అధికారాన్ని పొందలేకపోతున్నారు. ఈనాటికి అన్ని రంగాల్లోను పురుషాధిక్యత వారిని కృంగదీస్తున్నది. వరకట్న హత్యలు, స్త్రీలపై లైంగిక వేధింపులు, ఆత్మచారాలు, ఆత్మహత్యలు కొనసాగుతూనే ఉన్నాయి. ఆస్తిహక్కు సరిగా అమలు కావటం లేదు. ఆడపిల్లను కనడమే ఆపరాధం అన్నట్లు భూణహత్యలు కొనసాగుతున్నాయి.

అందుచే స్త్రీలకు సమాన హక్కు బాల్య వివాహాల నిషేధం, వరకట్నం నిర్మూలనం ఈ హక్కులు సమకూడాలంటే చట్టసభల్లో స్త్రీలకు 33% మహిళా సాధికారత బిల్లును వెంటనే పార్లమెంటు ఆమోదించేలా అన్ని రాజకీయ పార్టీలు తగు చర్యలను చేపట్టాలని దేశంలోని పాలక, అన్ని ప్రతిపక్ష పార్టీలను ఈ మహాసభ కోరుతున్నది.

పంచాయితీరాజ్ వ్యవస్థలో స్త్రీలకు 50% అవకాశాలను కలిగిస్తూ ఇటీవల కేంద్ర ప్రభుత్వం తెచ్చిన ఉత్తరవును ఈ మహాసభ హృదయ పూర్వకంగా హర్షిస్తూ కేంద్ర ప్రభుత్వాన్ని అభినందిస్తున్నది.

తీర్మానం - 5:

లంచగొండి తనానికి వ్యతిరేకంగా ప్రభుత్వ

యంత్రాంగాన్ని క్షాళన చేయాలి

దేశం స్వాతంత్ర్యాన్ని గడించి ఆరు దశాబ్దాలు గడచినా, ఇప్పటికి స్వతంత్ర భారత ప్రభుత్వ యంత్రాంగంలో సమూలమైన, ప్రజానుకూలమైన సంస్కరణలు, మార్పులు

రాలేదు. పంచాయితీలు, మండలాలు, జిల్లా పరిషత్లు ఏర్పడినప్పటికీ ఐ.ఎ.యస్. ఇనుప చట్రంలో రావలసిన మార్పులు రాలేదు. “రెడ్ టేపిజం” పేరుతో ప్రజా సంక్షేమం, అభివృద్ధి కార్యక్రమాలు పైళ్ళలోనే ముగిసిపోతున్నాయి. లంచగొండితనం, అశ్రియ పక్షపాతం, బంధు ప్రీతి యధేచ్ఛగా సాగిపోతున్నాయి. కాగితం కదలాలంటే పూర్వం “బల్ల క్రింద చేయి” కాక ఇప్పుడు “బల్లపై నుంచే మూల్యం” డిమాండ్ చేయబడుతుంది.

కీ.శే. రాజీవ్ గాంధీగారన్నట్లు “ప్రభుత్వం కేటాయించే రూపాయిలో పావలా వంతు కూడ ప్రజలకు చేరటం లేదు.”

ఇటీవల బయల్పడుతున్న కోట్ల విలువ గల అక్రమ సంపాదనే ప్రభుత్వ యంత్రాంగం అవినీతిలో ఎంతగా కూరుకుపోయిందో తెలుస్తున్నది. అవినీతి ప్రభుత్వ అధికారుల అక్రమ సంపాదనను నిర్దాక్షిణ్యంగా పట్టుకోవాలని కేంద్ర, రాష్ట్ర ప్రభుత్వాలు ఎన్ని హెచ్చరికలు చేసినప్పటికీ, ఇటుగా తగు ప్రజా ఉద్యమాలు లేకపోతే ప్రభుత్వ యంత్రాంగం మరింతగా క్రుశ్చిపోతుంది.

అక్రమార్జనతో పట్టుబడిన అవినీతి అధికారుల అక్రమార్జనతో బాటు వారి ఆస్తి పాస్తులను కూడా ప్రభుత్వం స్వాధీనం చేసికొని కఠినంగా శిక్షించాలి.

ప్రతి ప్రభుత్వ కార్యాలయం ఎదుట ధర్నాలు, ప్రదర్శనలతో బాటుగా ‘సమాచార హక్కు’ చట్టాన్ని ఉపయోగించుకొని అవినీతికి, లంచగొండితనానికి వ్యతిరేకంగా జరిగే ప్రజా ఉద్యమాలన్నింటా స్వాతంత్ర్య సమరయోధులు కూడ పాల్గొని తమ కర్తవ్యాలను నెరవేర్చాలని ఈ మహాసభ సమరయోధులను, వారసులసంఘ సభ్యులను కోరుతున్నది.

తీర్మానం -6:

అశ్లీల, అసభ్య సాహిత్య, సినిమా, టి.వి -

వ్యతిరేక ఉద్యమావశ్యకత

జాతీయోద్యమం, వామపక్ష విప్లవోద్యమాల కాలంలో యువతరం దేశభక్తి యుత కర్తవ్యాలను నిర్వహించి యువతలో ఎంతో మార్పు తెచ్చారు.

గ్రామ సీమల్లోని యువకుల్లో గల కోళ్ళు, గొర్రె పోటేళ్ళ పందాలు, జూదం, త్రాగుడు, పేకాటలు మొదలగు సాంఘిక దురలవాట్ల నుండి యువతను మరల్చి, రాత్రి వయోజన పాఠశాలలు, గ్రంథాలయాలు, చెడుగుడు వ్యాయామశాలలు, తాలింఖానాలు, చక్కటి చైతన్య పూరితమైన నాటికి, నాటక ప్రదర్శనల ద్వారా యువతను దేశభక్తి యుత కార్యక్రమాల వైపు మళ్లించారు.

కాని నేడు ప్రింటు మీడియా, ఎలక్ట్రానిక్ మీడియా, సినిమా, టి.వి. ద్వారా అసభ్య అశ్లీల ప్రచారం విపరీతంగా సాగుతున్నది. అందమైన అర్ధనగ్న సినీతారల బొమ్మలు లేని వార మాస పత్రికలు, టి.వి. సీరియల్స్ లేవు.

ఈ విష ప్రచారానికిలోనై యువత వేరు మార్గం లేక ప్రేమోన్మాదంలో పడి అనేక అకృత్యాలకు, యాసిడ్ దాడులకు పాల్పడటమో లేక అటు మతోన్మాద, అతివాదశక్తులచే చిక్కి వారి ప్రలోభాలకు లోనై దేశ ద్రోహ చర్యలకు పాల్పడటమో జరుగుతున్నది.

అందుచే ఈ అశ్లీల, అసభ్య సాహిత్యానికి సినిమాలకు వ్యతిరేకంగా మంచి సినిమాలకు అభ్యుదయ ప్రజా సాహిత్యానికి అనుకూలంగా ఒక ఉద్యమం రావలసి వుంది. అందుకై తిరిగి రాష్ట్రంలోని యువజన, విద్యార్థి, మహిళా సంఘాలు నిర్వహించే ప్రదర్శనలకు, ప్రచారానికి, పాశ్చాత్య విష సంస్కృతికి వ్యతిరేకంగా సాగే ఉద్యమాలను స్వాతంత్ర్య సమరయోధులు, వారసులసంఘ సభ్యులు తప్పక పాల్గొని నేటి యువతకు మార్గదర్శకులుగా కావాలని అందరు సమరయోధులకు వారి వారసులకు ఈ మహాసభ విజ్ఞప్తి చేస్తున్నది.

తీర్మానం-7:

కె.జి. బేసిన్ నూనె, ఖనిజ, వాయువు రాష్ట్ర అవసరాలను తీర్చిన తర్వాతే ఇతర రాష్ట్రాలకు ఇవ్వాలి

భారతదేశంలో నూనె ఖనిజ, వాయు నిక్షేపాలు లేనే లేవని బ్రిటిష్, అమెరికన్ సామ్రాజ్యవాద దేశాలు తమ

బర్మాషెల్, కాలెక్స్ ఆయిల్ కంపెనీల ద్వారా మనలను 200 సంవత్సరాలు మోసగించారు.

మన దేశానికి స్వాతంత్ర్యం వచ్చిన తర్వాత ప్రధాని నెహ్రూ ఆయిల్ & నాచురల్ గ్యాస్ (ఓ.యన్.జి.సి.) సంస్థ నేర్పరచి ఆనాటి సోవియట్ రష్యాసాయంతో మనదేశంలో మన సముద్ర తీర ప్రాంతాలలో అపారమైన నూనె ఖనిజ వాయువు నిక్షేపాలన్నట్లు కనుగొన్నారు. అనేకమంది సోవియట్ నిపుణులు వచ్చి పరిశోధనలు జరిపి ముఖ్యంగా కె.జి. బేసిన్లో అనేక ప్రాంతాలలో ఈ నిక్షేపాలను కనుగొన్నారు.

ఓ.యన్.జి.సి. తరపున పంపిన లక్షమంది మన ఉద్యోగులకు సోవియట్లో శిక్షణ ఇచ్చారు. తత్ఫలితంగా నేడు కె.జి.బేసిన్లో లక్షల కోట్ల విలువైన నూనె ఖనిజ వాయువులు మన రాష్ట్ర సముద్ర తీరంలో బయటపడుతున్నాయి. కాని ఓ.యన్.జి.సి. వారు రిలెన్స్ కంపెనీ వంటి బడా పెట్టుబడిదారి సంస్థకు ఈ మన నిక్షేపాలను కట్టబెట్టి, గుజరాత్ రాష్ట్రానికి తరలించనున్నారు.

మన రాష్ట్ర అవసరాలు, మనరాష్ట్రంలో ప్రతి గృహ వసాహితుల తీరగానే యితర రాష్ట్రాలకు ఉపయోగించాలని కేంద్ర ప్రభుత్వాన్ని మన రాష్ట్ర ప్రభుత్వం కోరాలని ఈ మహాసభ రాష్ట్ర ప్రభుత్వానికి విజ్ఞప్తి చేస్తున్నది.

తీర్మానం -8:

గ్రామీణ ప్రాంతాలలో వ్యవసాయాధార

పరిశ్రమలు నెలకొల్పాలి

ఆరు దశాబ్దాల స్వాతంత్ర్యానంతరం కూడ మన దేశం ప్రధానంగా వ్యవసాయాధారిత దేశంగానే వుండిపోయింది. నూటికి 70-80% మంది ప్రజలు వ్యవసాయం మీదనే ఆధారపడి బ్రతుకుతున్నారు. అందుచేతనే ఇంకా గ్రామాల్లో పేదరికం అధికంగా కొనసాగుతుంది. ఇందులో కనీసం సగం మందినైనా పారిశ్రామిక, తదితర రంగాలకు తరలిస్తేనే దేశ దారిద్ర్యం, నిరుద్యోగం పరిష్కారమవుతుంది.

అమెరికా, బ్రిటన్, ఫ్రాన్స్, రష్యా తదితర దేశాలలో నేటికి 4-5% మంది మాత్రమే వ్యవసాయంపై ఆధారపడి జీవిస్తున్నారు. అందుచేత కేంద్ర, రాష్ట్ర ప్రభుత్వాలు గ్రామీణ వ్యవసాయదారులకు కేవలం ఉపాధి సౌకర్యాలు, పంట రాయితీలు కలిగించడమే కాక, వ్యవసాయధారిత పరిశ్రమలను లఘు పరిశ్రమలు చిన్నరకం, మధ్య తరగతి, పరిశ్రమలను ముఖ్యంగా రాయలసీమ, తెలంగాణ గ్రామీణ ప్రాంతాలలో విరివిగా స్థాపించడానికి పూనుకోవాలి. వాటికి సహాయ సహకారాలనందిస్తూనే నగరాలలో పట్టణాలలో భారీ పరిశ్రమలను కూడా నెలకొల్పాలి అప్పుడే దేశసంపద అభివృద్ధి చెందుతుంది. పేదరికం, నిరుద్యోగం, బాల కార్మిక సమస్యలు పరిష్కారమవుతాయి.

ఈ దశలో తగు చర్యలు తీసుకొని రాష్ట్ర అభివృద్ధికి పాటుబడాలని, రాష్ట్ర ప్రభుత్వాన్ని అన్ని రాజకీయ పార్టీలకు ఈ మహాసభ విజ్ఞప్తి చేస్తున్నది.

తీర్మానం -9:

మధ్య నిషేదాన్ని ఖచ్చితంగా అమలు చేయాలి

త్రాగుడు, జూదం మొదలగు దుర్వసనాలు సమాజాన్ని ఆర్థిక, ఆరోగ్య రంగాలను నాశనం చేస్తున్నాయి. జనాభా పెరుగుదలతోబాటుగా ఈ దుర్వసనాలు కూడా నేడు దేశంలో పెరిగిపోతున్నాయి.

ముఖ్యంగా గ్రామాల్లో త్రాగు నీటికి కటకట ఉన్నదేమో కాని ఊరూరా బెల్లు షాపుల పేరుతో సారా దుకాణాలకు కొదువలేదు. కూలి నాలి చేసుకొని బ్రతికే కుటుంబాలు నాశనమవుతున్నాయి. త్రాగుడుకు అలవాటు పడిన వ్యవసాయ కూలి పేద ప్రజలు యింటికి చిల్లిగవ్వ కూడ తీసికొని రాకపోవడంతో కుటుంబాలు చితికిపోయి పిల్లలకు చదువు సంధ్య లేక కుటుంబ స్త్రీలు దిక్కుతోచక, నైతికంగా పతనావస్థకు చేరిపోతున్నారు.

మధ్యం పైన వందల కోట్ల ధనం ఆదాయం వస్తున్నది గదా అని ప్రభుత్వం ఈ సమస్యపై ఉదాసీన వైఖరితో ఉండటం ఎంత మాత్రం న్యాయం కాదు.

ఆదాయం వస్తుంది గదా అని, పాశ్చాత్య దేశాలలో లాగా వ్యభిచారాన్ని లీగలైజ్ చేయగలమా?

అందుచే రాష్ట్ర కేంద్ర ప్రభుత్వాలు వెంటనే మద్య నిషేధాన్ని అమలు చేసే చట్టాన్ని ప్రవేశపెట్టాలని ఈ మహా సభ రాష్ట్ర ప్రభుత్వానికి విజ్ఞప్తి చేస్తున్నది.

మద్య నిషేధం ద్వారా నష్టపోయే ఆదాయాన్ని భర్తీ చేసుకోవటానికి అనేక మార్గాలున్నాయి ముఖ్యంగా ధనాద్యులైన బడా పెట్టుబడిదారులపైన, వారి సంస్థలపైన అధిక పన్నుల విధించవచ్చు.

వెంటనే గ్రామాల్లో గల బెల్టు షాపులను మూసి వేయటం ద్వారా ప్రభుత్వం మద్య నిషేధానికి మార్గదర్శకం కావాలని, ప్రభుత్వం నెలకొల్పిన మద్యపాన వ్యతిరేక ప్రచార సంఘం ఈ విషయంలో తీవ్రంగా కృషి చేయాలని ఈ మహా సభ కోరుతున్నది.

తీర్మానం-10:

ర్యాగింగ్ కు పాల్పడే విద్యార్థులను కఠినంగా శిక్షించాలి

నేటి విద్యార్థి లోకంలో ర్యాగింగ్ అనే దుష్టభూతం తన వికృత చేష్టలతో అనేక మంది విద్యార్థి, విద్యార్థినుల పాలిట అశనిపాతంలా దాపురించింది.

ర్యాగింగ్ ఫలితంగా అనేక మంది విద్యార్థులు అర్థంతరంగా తమ జీవితాలను ముగిస్తున్నారు. చదువుకు మధ్యలోనే స్వస్తి చెప్పి తిరిగి వెళ్ళిపోతున్నారు.

సీనియర్ విద్యార్థులు తమ సహచర జూనియర్ విద్యార్థులను ర్యాగింగ్ పేరుతో అసభ్య, అశ్లీల చర్యలకు గురి చేస్తున్నారు. ఇదంతా నేడు మనం చూస్తున్న అసభ్య అశ్లీల సినిమాల సాహిత్య ప్రభావమే.

ఈ ర్యాగింగ్ పూర్తిగా కళాశాలల్లో నిషేధించాలి. ర్యాగింగ్ పాల్పడే విద్యార్థులను నిర్దాక్షిణ్యంగా కఠిన శిక్షలను గురి చేసి వారిని శాశ్వతంగా కళాశాలల నుండి బహిష్కరించాలి.

సమర యోధుల వారసుల సంఘం ఈ విషయంలో తీవ్రంగా కృషి చేయాలి.

తల్లిదండ్రులు తమ పిల్లలను ఈ విషయంలో కట్టడి చేసి క్రమశిక్షణతో ఉండేలా చూడాలని ఈ మహాసభ అందరికీ విజ్ఞప్తి చేస్తున్నది.

తీర్మానం -11:

మతోన్మాద, ఉగ్రవాద చర్యలను ఖండిస్తూ

సామ్రాజ్యవాదుల, మతోన్మాదుల ప్రోత్సాహంతో దేశంలో ఉగ్రవాద, మతోన్మాద హింసాకాండ, ఆత్మాహుతిదాడులు చెలరేగుతున్నాయి. ప్రభుత్వ, ప్రజల అస్తులు ధ్వంసమయి, అనేక మంది అమాయకులు తమ ప్రాణాలను కోల్పోతున్నారు.

సామ్రాజ్యవాద దురాక్రమణకు ప్రతి చర్యగా జరుగుతున్న ఈ ఉగ్రవాద హింసాయుత చర్యల వల్ల ప్రభుత్వం తలపెట్టిన ప్రజాహిత కార్యక్రమాలకు, దేశ ప్రయోజనాలకు తీవ్ర విఘాతంగా కలుగుతుంది.

జాతి, మత, కుల వివక్షతలకు వ్యతిరేకంగా ప్రజాస్వామ్య విధానాల పరిరక్షణకు, వ్యక్తి స్వాతంత్ర్యాలకు, మత స్వేచ్ఛకు అంతిమంగా మన దేశ స్వాతంత్ర్య, సౌరభభౌమాలను పరిరక్షించుకోవటానికి, తీవ్రవాద ఉగ్రవాద చర్యలకు వ్యతిరేకంగా దేశభక్తులు, ప్రజా స్వామ్యవాదులు, స్వాతంత్ర్య సమరయోధులు వారి వారసులు సమైక్యంగా పోరాడాలని ఈ మహాసభ విజ్ఞప్తి చేస్తున్నది.

తీర్మానం -12:

స్వాతంత్ర్య సమరయోధుల వారసుల కర్తవ్యం

ఇంకొక 10 లేక 15 సంవత్సరాలలో రాష్ట్రంలో - దేశంలోనే స్వాతంత్ర్య సమరయోధులంటూ ఎవరూ మిగలకపోవచ్చు.

అయితే జాతీయోద్యమకాలం నాటి విలువలను, నీతి నిజాయితీలు, సమరయోధులు ఏ ఆశయాల కొరకు, ఏ లక్ష్యాల కొరకు తమ జీవితాలను త్యాగం చేసి మన దేశ స్వాతంత్ర్యాన్ని సాధించారో, ఆ ఆశయాలను, లక్ష్యాలను,

ముందుకు కొనసాగించటం, దేశ స్వాతంత్ర్య, సార్వభౌమత్యాలను పరిరక్షించుకోవలసిన బాధ్యత ముందుతరం - ఈనాటి యువతరం పైనే వుంది.

ప్రాంతీయ భేదాలు లేకుండా, జాతి, మత, కుల తత్వాలకు అతీతంగా దేశంలో ప్రతి ఒక్కరికి ఆనంద ప్రదమైన, సుఖ-సంతోషాలతో కూడిన, జీవనం అందించే, దోపిడి, దౌర్జన్యాలకు వ్యతిరేకంగా, నూతన సామాజిక వ్యవస్థ సమ సమాజ స్థాపన కొరకు నేటి యువత కృషిచేయాలి. ఆ దిశగా కృషి చేయాల్సిన కర్తవ్యం, బాధ్యత సమరయోధుల వారసులపై ఉందని అందుకు సమరయోధుల వారసులు కృషి చేయాలని ఈ మహాసభ కోరుతున్నది.

దేశంలో 6 దశాబ్దాల స్వాతంత్ర్య కాలంలో జరిగిన అభివృద్ధిని, పెరిగిన దేశ సంపదను, చూడటానికి తమ భవిష్యత్ కర్తవ్యాలను నిర్దేశించుకోటానికి సమరయోధుల వారసులకు సంవత్సరంలో ఒక నెల పాటు దేశంలో విస్తృతంగా పర్యటించటానికి రాష్ట్ర ప్రభుత్వం ఉచిత బస్ పాస్ సౌకర్యం కలుగజేయాలని ఈ మహాసభ రాష్ట్ర ప్రభుత్వానికి విజ్ఞప్తి చేస్తున్నది.

తీర్మానం -13:

ప్రాథమిక స్థాయి నుండి మాతృభాషలోనే విద్యా బోధన

ప్రభుత్వ, న్యాయస్థానాల్లో తెలుగు భాషనే వాడాలి.

తెలుగు భాషకు ప్రాచీన భాషా హోదాను కలిగిస్తూ గుర్తింపునిచ్చిన కేంద్ర ప్రభుత్వాన్ని ఈ మహాసభ హృదయ పూర్వకంగా అభినందిస్తున్నది.


రోజు రోజుకు కృశించిపోతున్న తెలుగు భాషకు పూర్వపు ఉచ్చస్థితి రావాలంటే ప్రతి తెలుగువాడు తన ఇంట, బయట తన పిల్లలతో, బంధువులతో, స్నేహితులతో తెలుగులోనే మాట్లాడాలని, పాశ్చాత్య సంస్కృతి వ్యామోహాన్ని విడిచిపెట్టి తెలుగు నానుడి, సాహిత్య పరనాభిలాషను తమ పిల్లలకు చిన్నప్పటి నుండి అలవాటు చేసేలా తగు చర్యలు తీసికొని మాతృభాషాభివృద్ధికి పాటుబడాలని తెలుగు ప్రజలకు ఈ మహాసభ వినయ పూర్వకంగా విజ్ఞప్తి చేస్తున్నది.

ప్రాథమిక స్థాయి నుండి తెలుగును నిర్బంధంగా అన్ని ప్రయివేటు, కార్పొరేటు, ప్రభుత్వ పాఠశాలలో బోధించాలని, ప్రభుత్వ కార్యాలయాల్లో, న్యాయస్థానాల్లో తెలుగులోనే అన్ని ఉత్తర ప్రత్యుత్తరాలు, తీర్పులు వెలువడాలని కోరుతూ అందుకు తగు చర్యలను వెంటనే చేపట్టాలని రాష్ట్ర ప్రభుత్వాన్ని, ఉన్నత న్యాయస్థానాన్ని అన్ని కళాశాలలను ఈ మహాసభ కోరుతున్నది.

తెలంగాణ జిల్లాల అధ్యక్షుల ఎన్నిక

1. ది. 26-6-2014న ఖమ్మం జిల్లా అధ్యక్షునిగా శ్రీమందడపు సత్యనారాయణ గారు ఏకగ్రీవంగా ఎన్నికైనారు.
2. ది 13-7-2014న నల్లగొండ జిల్లా అధ్యక్షునిగా వేమవరపు మనోహర పంతులు గారు ఏకగ్రీవంగా ఎన్నికైనారు.
3. ది.16-7-2014న మహబూబ్ నగర్ జిల్లా అధ్యక్షునిగా వి. భీమయ్యగారు ఏకగ్రీవంగా ఎన్నికైనారు.
4. ది. 28-7-2014న రంగారెడ్డి, హైదరాబాద్ జిల్లాల అధ్యక్షునిగా డా॥ కొండవీటి రాధాకృష్ణ గారు ఏకగ్రీవంగా ఎన్నికైనారు.
5. ది. 3-9-2014న కరీంనగర్ జిల్లా అధ్యక్షునిగా బొ.వె.రా గారు ఏకగ్రీవంగా ఎన్నికైనారు. కాని 27-10-2014న ఆకస్మిక మరణం వల్ల బి. వెంకటయ్యగారిని ఎన్నుకోవలసింది.
6. ది. 14-7-2014న వరంగల్ జిల్లా అధ్యక్షునిగా వాడపల్లి వెంకటరామ నర్సయ్యగారు ఏకగ్రీవంగా ఎన్నికైనారు.

కొండవీటి గురునాథ రెడ్డి



ప్రతినిధులు, నాటి అనుచరులు, స్వాతంత్ర్య సమరయోధులు, బంధువర్గం, వందలాదిమంది అంతిమయాత్రలో పాల్గొని శ్రద్ధాంజలి ఘటించారు.

తన 15వ ఏట నుంచే అప్పటి సామాజిక స్థితిగతుల కారణంగా ప్రజల తరుపున పోరాటాన్ని ఎంచుకున్నారు. నాల్గవ తరగతి వరకే చదివి మధ్యలోనే ఆపేసి 1935లో వందేమాతరం ఉద్యమంలో పాల్గొంటూ తన రాజకీయ జీవితాన్ని ప్రారంభించారు.

1936 ప్రాంతంలో హైదరాబాద్‌లోని సుల్తాన్ బజార్‌లోగల శ్రీకృష్ణదేవరాయ ఆంధ్రభాషా నిలయంలో అనేక పుస్తకాలు చదివారు. కొంతమంది రాజకీయ నాయకులతో పరిచయాలు పెంచుకున్నారు. అదే సమయంలో కిషన్‌గంజ్ ఆర్యసమాజ్ భవనంలో వ్యాయామం, కర్రసాము, కుస్తీ తదితర శిక్షణలు పొందారు. గాంధీని, జవహర్‌లాల్ నెహ్రూను చూడడానికి బొంబాయిలో 1939లో జరిగిన కాంగ్రెస్ మహాసభకు పాదయాత్రన వెళ్లారు. 1940లో తన

జీవితమంతా జనంకోసమే అంకితమై సుదీర్ఘ పోరాటం చేసి అనేక త్యాగాలతో ప్రజల గుండెల్లో నిలిచిన సాయుధ పోరాటయోధుడు. ఆనాడు రజాకార్ల నిరంకుశత్వాన్ని ఎండగట్టి ఎదురొడ్డి నిలిచిన మహనీయుడు. 75 ఏళ్ళపాటు ప్రజలకోసం అనేక త్యాగాలు చేసిన స్వాతంత్ర్య సమరయోధులు, మాజీ ఎమ్మెల్యే కొండవీటి గురునాథరెడ్డి ఆగస్టు 31, 2014న తుది శ్వాస విడిచారు. రెండు సంవత్సరాలుగా మృత్యువుతో పోరాడి అన 94వ ఏట తనువు చాలించారు. విప్లవాల ఖిల్లా నల్లగొండ జిల్లా ప్రజల్లో ఈ వార్త ఎంతో విషాదాన్ని నింపింది. అనేక మంది ప్రజా

పెద్దన్న కొండవీటి బచ్చిరెడ్డి ప్రోద్బలంతో మల్కాపురంలో జరిగిన ఆంధ్ర మహాసభకు హాజరయ్యారు. అనంతరం గ్రామాల్లో సభ్యత్వాలను నమోదు చేయించారు. 1942లో జరిగిన క్విట్ ఇండియా ఉద్యమంలో పాల్గొన్నారు. ఈ సందర్భంగానే గోషామహల్ హైస్కూల్ ఆవరణలో అరెస్టయ్యారు. పోలీసులు అనేక చిత్రహింసలకు గురిచేశారు.

1945లో వివాహం జరిగింది. అదే సంవత్సరంలో వెట్టిచాకిరికి వ్యతిరేకంగా గ్రామాల్లో ఉద్యమాన్ని లేవదీశారు. అనేక దేవాలయాల ఎదుట మూఢనమ్మకాలకు వ్యతిరేకంగా ప్రచారం చేశారు. 1946లో కాంగ్రెస్ రాష్ట్ర మహాసభలో స్వామి

రామానందతీర్థకు వాలంటీర్గా పనిచేశారు. అదే సమయంలో ఖమ్మం, సూర్యాపేట ప్రాంతంలో కాంగ్రెస్, కమ్యూనిస్టులపై రజాకార్లు దాడులను ఉద్యతం చేశారు. ఆ ప్రభావం గ్రామాల్లో కంటిపై కునుకులేకుండా చేయడంతో రజాకార్ల నుంచి ప్రజలను కాపాడాలనే తలంపు ఏర్పడి తన సోదరుడు జగన్మోహన్రెడ్డి ఇంకా కొంతమంది సహాయంతో తమ ఇళ్ళపై ఎర్రజెండాలను ఎగురవేశారు. పెద్ద సోదరుడు బచ్చిరెడ్డి తన పోలీస్ పటేల్గిరికి రాజీనామా చేశారు. తాళ్లవెల్లెంల గ్రామంలో నల్లగొండ తాలూకా సమావేశం జరిగింది. అందులో తాలూకా అధ్యక్షుడిగా బచ్చిరెడ్డిని ఎన్నుకున్నారు. కొంతకాలం తర్వాత తాళ్లవెల్లెంల సమావేశం జరుగుతుండగా నిజాం పోలీసులు పెద్దనంఖ్యలో వచ్చి దాడిచేయగా గురునాథరెడ్డి, కొండవీటి జగన్మోహన్రెడ్డి, పజ్జూరు గోపాలరెడ్డిలను పోలీసులు అరెస్టుచేసి చిత్రహింసలు పెట్టారు. అనేక గ్రామాల్లో జరిగిన రజాకార్ల దాడులను తిప్పికొట్టడం, ప్రజలను చైతన్యపర్చడం, వారిలో ధైర్యాన్ని నూరిపోయడంలో కొండవీటి గురునాథరెడ్డి కృతకృతులయ్యారు. రజాకార్ల క్యాంపులపై అనేక దాడులను నిర్వహించారు. 1948లో గురునాథరెడ్డి స్వగ్రామం పలివెలలో రజాకార్లు అనేక ఇళ్లను తగులబెట్టారు. అనంతరం 14 సంవత్సరాలపాటు కమ్యూనిస్టు పార్టీలోనే ఉంటూ పార్టీ బలోపేతానికి కృషిచేశారు.

1962 ఎన్నికల్లో చిన్నకొండూరు నియోజకవర్గం నుంచి ఉమ్మడి కమ్యూనిస్టు అభ్యర్థిగా, అప్పటి పరిశ్రమలశాఖ మంత్రి కొండా లక్ష్మణ్ బాపూజీపై గెలుపొందారు. 1964 ప్రాంతంలో కమ్యూనిస్టు పార్టీ చీలిపోయింది. సీపీఎం పార్టీలో కొంతకాలం పనిచేసి అనంతరం తన సోదరుడు జగన్మోహన్రెడ్డితో సహా సీపీఐ (ఎం.ఎల్)లో చేరారు. సుమారు ఎనిమిది సంవత్సరాలపాటు పార్టీలో అంకితభావంతో పనిచేశారు. అనేక భూపోరాటాలలో పాల్గొని ప్రజలకు చేయూతగా నిలిచారు.

1981లో గురునాథరెడ్డి భారతచైనా మిత్రమండలి రాష్ట్ర ప్రధాన కార్యదర్శిగా పనిచేశారు. 1982లో అదే హోదాలో

తనతో పాటు కొంతమంది బృందంతో 21 రోజుల పాటు చైనా దేశంలో పర్యటించారు. కమ్యూనిస్టు దేశమైన చైనాలో నాటి పరిస్థితులను, అభివృద్ధి జరిగిన తీరును పార్టీ కార్యకర్తలకు, ప్రజలకు, అనేక సమావేశాలు, బహిరంగ సభలద్వారా వివరించడంలో సఫలమయ్యారు.

విద్యార్థులకు సామాన్యశాస్త్రాన్ని బోధించారు. చదివింది నాల్గవతరగతి అయినా ఎస్.ఎస్.సీ., ఇంటర్మీడి యట్ విద్యార్థులకు కూడా భౌతికశాస్త్రంలో క్లాసులు నిర్వహించారు. ఐన్స్టీన్ను గురునాథరెడ్డి ఆరాధించేవారు. ఆయన సిద్ధాంతాన్ని గౌరవించి పూర్తి అవగాహనను ఏర్పరచుకొని విద్యార్థులకు తరగతులను నిర్వహించారు. అనేక ఉన్నత పాఠశాలలో, జూనియర్ కళాశాలల్లో తరగతులను నిర్వహించారు. ఈ క్లాసులకు సైన్స్ టీచర్లు కూడా హాజరుకావడం గమనార్హం. అనేక ప్రముఖ దినపత్రికలలో సైన్స్కు సంబంధించిన వ్యాసాలు ప్రచురితమయ్యాయి. హిరోషిమా, నాగసాకిలపై అమెరికా బాంబుల దాడికి సంబంధించిన వ్యాసాలు పాఠకులను విశేషంగా ఆకట్టుకున్నాయి.

1960 ప్రాంతంలో పలివెల గ్రామ సర్పంచ్గా బాధ్యతలు చేపట్టారు. గ్రామంలోని ప్రధాన రహదారులన్నీ వెడల్పుగా, చక్కగా ఉండాలని ఆయన కోరిక. అందుకు గ్రామస్తులు సహకరించడంతో ఏ గ్రామంలో లేని విధంగా వీధులన్నీ ఆయన అనుకున్న రీతిలోనే మార్చగలిగారు. మండల కేంద్రాల్లో కూడా లేనటువంటి బస్టాండ్ను తన కృషితో పటిష్టంగా, విశాలంగా నిర్మించగలిగారు. ఆరు ఎకరాల భూమిని సేకరించి గ్రామంలోని హైస్కూల్ను విశాలమైన గ్రౌండ్ కలిగి ఉండేవిధంగా నిర్మించారు. తాతయ్యలను ఆదర్శంగా తీసుకొని వారిపైన ఉన్న అభిమానంతోనే కొండవీటి బచ్చిరెడ్డి గారి మనవడు కొండవీటి సునీల్రెడ్డి గ్రామంలో తన సొంత ఖర్చుతో వాటర్ ప్లాంట్ను నిర్మించారు. దీంతో గ్రామంలోని మంచినీటి సమస్య తీరింది. గ్రామస్తులు స్వచ్ఛమైన నీటిని సేవించగలుగుతున్నారు. అదేవిధంగా లక్షలాది రూపాయలు వెచ్చించి స్కూల్ గ్రౌండ్లో విశాలమైన

వేదిక, గ్రామ కచ్చీరు వద్ద ఒక కమ్యూనిటీ హాలు నిర్మించి ప్రజల మన్ననలను పొందారు. మనవడు సునీల్ రెడ్డి నిర్ణయాలకు గురునాథరెడ్డి ముగ్ధులయ్యేవారు.

పలివెల గ్రామంలో గురునాథరెడ్డి ఆధ్వర్యంలో 1950 ప్రాంతంలోనే రాత్రి పాఠశాలను నిర్వహించారు. అందులో చదువుకున్నవారు ఎంబీబీఎస్ డాక్టర్లు, టీచర్లు కూడా అయ్యారు. గ్రామంలో అనేకమంది చదువు నేర్చుకోగలిగారు. అదేవిధంగా గ్రామస్తులను మూఢనమ్మకాల నుంచి దూరం చేయగలిగారు. దేవుడి కోసం డబ్బులు ఖర్చుచేయవద్దని,

బీడీలు తాగవద్దని, దురువ్యసనాలకు బానిసలు కావద్దని గ్రామస్తులకు హితబోధ చేసేవారు. రాత్రి పాఠశాల నిర్వహణ బోధన బాధ్యతలను స్వాతంత్ర్య సమరయోధుడు కొండవీటి సత్తిరెడ్డి దిగ్విజయంగా కొనసాగించేవారు.

2012లో దురదృష్టవశాత్తు ఏదో మహమ్మారి ఆయన కాళ్లను ఆవహించింది. కాళ్ల వాపుతో అనేక ఇబ్బందులు ఎదుర్కొన్నారు. చివరకు కాళ్లకు పట్టిన మహమ్మారి గురునాథరెడ్డిని చిత్రహింసలు పెట్టి బలితీసుకుంది.

- కొండవీటి ప్రభాకరరెడ్డి

స్వాతంత్ర్య సమరయోధులను కేంద్ర ప్రభుత్వం ఆదుకోవాలి

అనాడు భారతదేశ స్వాతంత్ర్యం కోసం ఎంతో మంది పెద్దలు తమ ప్రాణాలను అడ్డుపెట్టి స్వాతంత్ర్యం కోసం పోరాటం చేసి అమరులైయ్యారని అలాంటి కుటుంబాలను గుర్తించి కేంద్ర ప్రభుత్వం వారిని అన్ని విధాలుగా ఆదుకోవాలని స్వాతంత్ర్య సమరయోధుడు మాజీ ఎమ్మెల్యే సి హెచ్ రాజేశ్వర్ రావు, రామపిల్ల జైప్రకాష్, అన్నారు. సోమాజిగూడ ప్రెస్ క్లబ్ లో వారు మాట్లాడుతూ విప్లవవీరులు ఉల్లాస్కర్ గారి పేరు మీదుగా పోర్ట్ బ్లయిర్ ను పోర్టు ఉల్లాస్కర్ గానూ అండమాన్ నికోబార్ ద్వీపాన్ని షాహిద్ ద్వీప్ గానూ మార్పు చేయాలని బహదూర్ షా జఫర్ మరియు బేగం హజరత్ మహల్ పార్థివ దేహాలను రంగూన్ మరియు నేపాల్ నుండి భారతదేశానికి రప్పించాలని కోరారు. స్వాతంత్ర్య సమరయోధుల పెన్షన్ 218 శాతం డిఆర్ ను బేసిక్ లో కలపాలని, సమరయోధులకు క్రింది బెర్తులు మరియు ప్రత్యేక కౌంటర్లు రైల్వేలో ఏర్పాటు చేయాలని అన్నారు. ఇలాంటి

18 డిమాండ్లతో కూడిన వినతిపత్రం ఢిల్లీలోని కేంద్ర ప్రభుత్వానికి అందజేస్తామని అన్నారు. ఇంతకు ముందు కూడ ఎన్నో సార్లు స్వాతంత్ర్య సమరయోధుల సమస్యలను పరిష్కరించాలని విన్నవించినా సంపూర్ణంగా ఫలించలేదని అన్నారు. అదే విధంగా తెలంగాణ రాష్ట్రం కోసం ప్రాణ త్యాగాలు చేసిన అమరవీరులకు తగు న్యాయం చేయాలని వారి కుటుంబాలను రాష్ట్ర ప్రభుత్వం ఆదుకోవాలని కోరారు.

ప్రజా సమస్యలపై మరో పోరాటానికి సిద్ధంగా ఉన్నామని ఆంధ్ర-తెలంగాణ స్వాతంత్ర్య సమరయోధులు సమన్వయ కమిటీ చైర్మన్ చెన్నమనేని రాజేశ్వరరావు అన్నారు. దేశ స్వాతంత్ర్యం కోసం భగత్ సింగ్ వంటి వారెందరో ప్రాణాలర్పించారని, అలాంటి వారి ఆశయాలు సాధించామా? లేదా? అన్నది పాలకులు బేరీజు వేసుకోవాల్సిన అవసరం ఉందన్నారు. స్వాతంత్ర్య సమరయోధులు సమస్యలను పరిష్కరించడానికి ప్రభుత్వం చిత్తశుద్ధితో కృషి చేయాలన్నారు.

తెలంగాణ సాయుధ పోరాటయోధులు కామ్రేడ్ పద్మ

నిజాం నవాబు రాచరిక పాలనకు, జమీందార్ల, బీసీదార్ల గ్రామ పెత్తందార్ల దోపిడి, దౌర్జన్యాలు, వెట్టి చాకిరి నుండి ప్రజల విముక్తి కోసం సాగిన తెలంగాణ సాయుధ సమరంలో ఎందరో వీరులు అమరులైనారు. మరెందరో ధైర్య సాహసాలు ప్రదర్శించి తమ జీవితాలను ఉద్యమానికి అంకితం చేశారు.

వారిలో కామ్రేడ్ పద్మ జీవితమే ఒక పోరాటమయింది. ఉప్పల లక్ష్మీణరావు, గెరిల్లా కథకు ఇతివృత్తమయింది. ఆమె పుట్టింది గజ్వెల్ తాలూకా పాములపర్తి జాగీర్దారు కృష్ణారెడ్డి దొరబిడ్డగా 12 సంవత్సరాల వయసులో, 1944 సంవత్సరంలో, భువనగిరి తాలూకా బ్రాహ్మణపల్లి భూస్వామి కొడుకు కొమ్మిడి కోదండ రామిరెడ్డితో వివాహం జరిగింది.

అప్పటికి కోదండరామిరెడ్డి, విద్యార్థి నాయకుడుగా, ఆంధ్ర మహా సభ, కార్యవర్తగా, కమ్యూనిస్టు పార్టీ సభ్యుడుగా ఉద్యమంలో వున్నాడు. దొరల బిడ్డగా, గడిలో, ఘోషాలో పెరిగిన పద్మ తన భర్త రాజకీయ ఉద్యమాన్ని చూసి తొలుత ఆదుర్దపడింది. కానీ కోదండరామిరెడ్డి ఆమెకు ప్రజలపడేబాధలు, ఉద్యమ లక్ష్యా లను వివరించాడు. రాజకీయాలు బోధించాడు. ఆమె తన భర్త భావాలతో ఏకీభవించింది. రాజకీయ పాఠాలు నేర్చు కున్నది. ఉద్యమం ఉదృతమైన తర్వాత రహస్య స్థావరాలలో భర్తతో పాటు గడిపింది. భర్తకు సహకారం అందించింది.

పద్మ మగ బిడ్డకు తల్లి అయింది. ఆ బిడ్డతోపాటు అజ్ఞాత జీవితం గడిపింది. కోదండరామిరెడ్డి ప్రజా నాయకుడిగా, ప్రాంతీయ గెరిల్లా దళ నాయకుడయ్యాడు. శత్రువుకు

సింహ స్వప్నమైనాడు. చివరకు పోరాటంలో అమరుడైనాడు.

ఆ వార్త పద్మకు పిడుగులాంటి వార్త భర్త చెప్పిన రాజకీయ పాఠాలు - ఆశయసాధనలో భర్త త్యాగాన్ని గుర్తు చేసుకున్నది. గుండెనిబ్బరం పొందింది. భర్త ఆశయ సాధనకు, అతని బాటలో నడవాలని నిశ్చయించు కున్నది. పసిబిడ్డను అక్కకు అప్పగించి, ఉద్యమంలో భాగస్వామి అయ్యింది. పార్టీ అప్పగించిన బాధ్యతలను సమర్థవంతంగా నిర్వహించింది. డెన్ను (రహస్య స్థావరాల) నిర్వహణలో భాగస్వామి అయ్యింది. సిద్ధాంత గ్రంథాల, గోర్కి నవల 'అమ్మ' ఆమెకు ఆమె ధైర్యానిచ్చాయి.

డెన్ను నిర్వాహణ, సహచర విప్లవ కారుడు గీతకంతో కలిసి పనిచేయడం ద్వారా ఆమె జీవితం మలుపు తిరిగింది. గౌతమ్ భార్యగా గెరిల్లాగా, పోరాటంలో పాల్గొన్నది.

డెన్నులో రావి నారాయణరెడ్డి - సీతాదేవి దంపతులకు బిడ్డగా, వారి ఆత్మీయతను పొందింది. పుచ్చలపల్లి

సుందరయ్య, భీమరెడ్డి నర్సిహారెడ్డి, దేవులపల్లి వెంకటేశ్వర రావు మొదలైన అగ్రనాయకుల అభిమాను రాలైంది. ఎన్నో మలుపులు తిరిగిన ఆమె జీవితం విప్లవ కారిణిగా, ప్రశంస లందుకున్నది. పుచ్చలపల్లి సుందరయ్య పద్మ త్యాగనిరతిని కొనియాడాడు. ఉప్పల లక్ష్మణరావు ఆమె జీవితాన్ని ఇతివృత్తంగా గెరిల్లా కథను రాశాడు. 'ఆమె జీవితమే పోరాటం' పేరుతో - పద్మ జీవితాన్ని గౌతమ్ రావు ఆవిష్కరించాడు. 82 సంవత్సరాల వయస్సులో నవంబరు 8, 2014 పద్మ తుదిశ్వాస విడిచింది. కామ్రేడ్ పద్మ మృతికి తెలంగాణ స్వాతంత్ర్య సమరయోధుల సంఘం ప్రగాఢ సంతాపం తెలియ జేసింది.

ఆంధ్రప్రదేశ్ ప్రభుత్వం రెవెన్యూ శాఖ

లేఖ నెం. హెచ్ 3/4230/2013.

కలెక్టర్ కార్యాలయము,
కరీంనగర్, తేది.08-10-2013.

శ్రీయుత సబ్ - కలెక్టర్, జగిత్యాల గారికి,
శ్రీయుత సమస్త రెవెన్యూ డివిజనల్ అధికారుల గారికి,
శ్రీయుత సమస్త తహశీల్దార్ల గారికి.

ఆర్యా,

విషయము: జిల్లాలోని స్వాతంత్ర్య సమరయోధులకు గానీ వారి భార్యలను గౌరవించి మరియు ఒక వేళ వారు మరణించినట్లయితే వారి కుటుంబీకులను సంబంధ తహశీల్దార్ గారలు పరమార్పించుట - గురించి.

సందర్భము - శ్రీ బొజ్జపురి.వెంకటయ్య, జిల్లా స్వా.స.యో సంఘం ప్రధాన కార్యదర్శి మరియు గాజుల భగవన్, జిల్లా వారసుల సంఘం అధ్యక్షులు గారి అర్జీ తేది 30-08-2013..

పై విషయమును పురస్కరించుకోని తమరికి తెలియజేయునది. ఏమనగా జిల్లాలోని స్వాతంత్ర్య సమరయోధులకు గాని వారి భార్యలకు గానీ స్వాతంత్ర్య దినోత్సవములలో అనగా ఆగస్టు 15 మరియు జనవరి 26న రోజులలో జిల్లాలోని పోలీస్ షేరేడ్ గ్రౌండ్స్ కు ఆహ్వానించుకోని వారికి గౌరవ జిల్లా మంత్రి గారిచే గాని మరియు జిల్లా కలెక్టర్ గారిచే గాని అధికారికముగా మర్యాదలు మరియు సన్మానములు చేస్తు వస్తున్నారు, ఇందుకు చాలా సంతోషం కానీ ఈ రోజుల్లో చాలా మంది స్వాతంత్ర్య సమరయోధులు మరియు వారి భార్యలు కూడా గతించినారు, ఇంకా మిగిలినా వారు నానా రకాల జబ్బులతో బాధలను అనుభవిస్తు జీవించుచున్నారు. వీరందరు దాదాపు 10 - 15 సంవత్సర కాలమునకు మించి జీవించి ఉండకపోవచ్చు ఈ చివరి రోజుల్లో మిగిలిన స్వాతంత్ర్య సమరయోధులు గాని వారి భార్యలు గాని జిల్లా కేంద్రమునకు వచ్చి సన్మానములు చేయించుకునే ఓపిక లేదు కనుక జిల్లాలోని సంబంధిత తహశీల్దార్ గారు మండల కార్యాలయములలో వారి పరిధిలోని స్వాతంత్ర్య సమరయోధులను గాని లేఖ వారి భార్యలను గాని ఆహ్వానించుకోని సన్మానములు చేస్తు వారు మన దేశానికి చేసిన సేవల గురించి ఈ తరము వారికి వివరించుట ఎంతో అవసరము ఉన్నది, మరియు ఒక వేళ స్వాతంత్ర్య సమరయోధులు గాని వారి భార్యలు గాని మరణించినచో సంబంధిత మండల తహశీల్దార్ గారు కానీ, డిప్యూటీ తహశీల్దార్ గారు కానీ మరియు కనీసము మండల రెవెన్యూ పరిశీలకులకు తక్కువ కాకుండా అధికారులు వారి ఇంటికివెళ్లి వారి కుటుంబీకులను పరమార్పించి వారి ఆత్మకు శాంతికి కోసం రెండు నిమిషములు మౌనము పాటించుట బాగుంటదని కోరినారు. ఇట్టి సంప్రదాయము గతంలో కేంద్ర రాష్ట్ర ప్రభుత్వలా సంబంధ అధికారులకు ఆదేశాలు జారీ చేసి అమలు ఆ అనవాయితీ మర్చిపోయినారు.

కావున పై విషయమును జిల్లాలో రెవెన్యూ అధికారులందరు తప్పక పాటించగలరని కోరనైనది.

సం/- కె.కృష్ణారెడ్డి

జిల్లా రెవెన్యూ అధికారి

కలెక్టరేట్, కరీంనగర్.

దీని ప్రతి సి.సి టు కలెక్టర్ గారికి / సి.సి.టు సంయుక్త కలెక్టర్ గారికి / సి.సి టు డి.ఆర్.ఓ గారికి

దీని ప్రతి కరీంనగర్ జిల్లా స్వాతంత్ర్య సమరయోధుల సంఘం (రిజిస్టర్డ్), సినారె సాహితీ భవన్, స్వరాజ్యభవన్ ప్రక్కన, బీట్ రోడ్, కరీంనగర్ గారికి

//ని.ప్ర.ఉ.ద్వారా//

పర్యవేక్షకులు

F. No.45/8/2013-FF{P}
Government of India
Ministry of Home Affairs
(Freedom Fighter Division)

NDCC-II Building, A-Wing,
Jai Singh Road, Near-NDMC,
New Delhi -110001

Dated the 9th of October, 2014.

OFFICE MEMORANDUM

Subject: Revised guidelines regarding Freedom Fighters' Home.

There is a Freedom Fighters Home, located at Baba Kharak Singh Marg, New Delhi. In continuation to the earlier guidelines dated 10th November, 1998, it has been felt that due to certain incidents and instances of continuous long stay by certain freedom fighters, it has been decided, with approval of the Competent Authority, that henceforth admission to the Freedom Fighters' Home shall be made on such conditions and on such payment as mentioned below:-

(a) Eligibility:-

- (i) All freedom fighters receiving Central Samman Pension are eligible to stay in the Freedom Fighters' Home.
- (ii) The spouses and the daughters, who are getting Central Samma Pension, are also eligible to stay in the Freedom Fighters' Home,
- (iii) All invitees of the FFR Division who come to Delhi in connection with official work.

(b) Duration of Stay:-

- (i) There shall be no permanent or long stay by any freedom fighter
- (ii) The freedom fighters themselves can stay for a maximum of days at a stretch. If on a medical treatment related visit, the maximum stay can be allowed up to 30 days, After which they shall be charged at a higher rate, which may be deducted from their pension.
- (iii) The spouses and daughters, who are drawing Central Samman Pension, can stay up to one week, after which they may be charged penal rent to be deducted from their pensions.

- (iv) Other invitees of the FFR Division coming in connection with the official work may stay up to a period of 5 days maximum.

(c) Room Charges and Dinino Charaes:-

- (i) Freedom fighters themselves - No room charges (and no meal charges) for the first 15 days. After 15 days they shall be charged RS.50/- per meal and a room rent of RS.100/- per day. If they overstay beyond 30 days, they shall be charged RS.1000/- per day and no meals shall be served.
- (ii) The spouses and daughters - They shall be charged Rs.50/-per meal and RS.100 per day room rent for 7 days, beyond which they shall be charged a room rent of RS.2000/- per day and no meals shali be served.
- (iii) Other invitees - They shall be charged meal @ RS.50/- per meal, and RS.200/- per day as room rent for 5 days after which they will be evicted.

(d) The above rates are shown hereunder:-

| | Freedom Fighter | Spouse & Daughter | Other invitees in connection with FF work |
|--|-----------------|-------------------------|---|
| | 1-15 Days | 15-30 Days | 1-7 Days |
| (1) Room Free Rent (Per Day) | | RS.100/- | RS.100/- |
| (2) Meal Free Charges (Per Meal) | | RS.50/- | RS.50/- |

(e) Mode of Payment:

Payment is to be made in cash, or cheque drawn in favour of Member Secretary, NDPPSKS, New Delhi.

(f) Miscellaneous:-

- (i) Preference:- The preference for allotment of rooms shall be Free dom Fighters, Spouses, Daughters & others in that order.
- (ii) Freedom fighters or their dependents can come for any work and

not necessarily relating to medical treatment. They need not submit any request through State Government or any affidavit to get a booking in the Freedom Fighter Home.

- (iii) Any unpaid bills shall be recovered from the pension of the pensioner. Any continued stay beyond the stipulated time may invite recovery from the pension amount and may also result in complete stoppage of pension.
- (iv) There is no requirement to submit any affidavit/medical papers for admission. Mere application along with a photocopy of PPO is enough to book a room. The room booking may be done on phone or a request may be sent to the address mentioned below:-

Section Officer, FF(P)
Ministry of Home Affairs,
NDCC-II, 2nd Floor, Jai Singh Road,
Near NDMC, New Delhi - 110001
Tel: 011-23438242

2. The Section Officer, FF(P) should check the details from the Master before confirming the room booking.


(D K Goel)

Deputy Secretary to the Government of India
Tel: 011-2343 8076

To,

Chief Secretaries! Administrators of the States/UT Govts
All the Resident Commissioners/State Bhawans
Freedom Fighters' Associations
Members of Committee of Eminent Freedom Fighters
All Public Sector Banks to inform their SSS pensioners

They are requested to
propagate and
Inform all concerned to
use this Freedom
Fighters' Home

Copy to:

Manager, Freedom Fighters Home
Member Secretary, NDPPSKS, New Delhi
SO (IT) : for uploading in MHA website

SAMARAVANI

Advertisement Tariff

Technical Data 1/1 Demy (17cms x 21 cms)

| | |
|--------------------------------------|---------------|
| Last Cover Multi Colour- | 25,000 |
| Single Colour | 20,000 |
| 2nd + 3rd Cover Multit Colour | 15,000 |
| Single Colour | 10,000 |
| Inner Page Multi Colour | 5,000 |
| Single Colour | 3,000 |
| Half Page Multi Colour | 3,000 |
| Single Colour | 2,000 |

Cheques DDS "Samaravani"

SAMARAVANI Regd. No.APTEL72004/21713, 6-11-2007

Telugu Monthly

సమర వాణి స్వాతంత్ర్య సమరయోధుల తెలుగు మాసపత్రిక.

భారత స్వాతంత్రోద్యమంలో భూమికోసం, భుక్తికోసం, వెట్టి

చాకిరి రద్దు కోసం, సామాజిక న్యాయం కోసం నిజాం

రాష్ట్రాన్ని భారతదేశంలో విలీనం కోసం సాగిన తెలంగాణ

సాయుధ పోరాటంలో పాల్గొన్న స్వాతంత్ర్య సమరయోధుల

జీవిత గాథలు, అనుభవాలు, స్వాతంత్ర్య పోరాట ఘటనలు

సమరయోధుల సంస్థ కార్యక్రమాలు, ఈనాటి కర్తవ్యాలను

విశదీకరించే ఏకైక పత్రిక సమరవాణి

చదవండి - చదివించండి

మీ అనుభవాలను - అభిప్రాయాలను

సూచనలు, రచనలను అందజేయండి.

విరాళాలు, వ్యాపార ప్రకటనలు యిచ్చి ఆదుకోండి.

- సమరవాణి సంపాదకవర్గం

Editor, Printed, Published and Owned by

YETUKURI KRISHNAMURTHY, D.No. 96/2 RT Vijayanagar Colony, Hyderabad - 057. Ph: 23342144,

Printed at Visalaandhra Press, Bandlaguda, Hyderabad.



ಕುಟುಂಬ ಸೌಕರ್ಯ ಸೃಷ್ಟಿ ಮತ್ತು ಪರಿಶೀಲನಾ ವರದಿ

| | |
|----------------|------------------|
| ಪುಸ್ತಕ ಸಂಖ್ಯೆ | KLVA105M237 |
| ಪುಸ್ತಕ ವಿರುದ್ಧ | ಪರಿಶೀಲನೆ |
| ತಾರೀಖು | 07 February 2025 |
| ಮುಂದು ಅಲ್ಲ | yes |
| ವಿರುದ್ಧ ಅಲ್ಲ | yes |
| ಮೊತ್ತದ ವಿವರ | 33 |
| ವಿರುದ್ಧ ವಿವರ | No |
| ಖಾತೆ ವಿವರ | No |
| ಲೆಖ ವಿವರ | No |
| ತಯಾರು ವಿವರ | Vedavathi |
| ವಿವರ ವಿವರ | Vedavathi |
| ಪಾವತಿ ವಿವರ | Shankar |
| ವಿವರ ವಿವರ | HEMA |
| ಲೇಖ ವಿವರ | |
| ಪಾವತಿ ವಿವರ | |
| ವಿವರ ವಿವರ | |
| ಪರಿಶೀಲನೆ | 9001 |